

ਸ਼੍ਰੋਮਣੀ ਅਕਾਲੀ ਦਲ ਨੇ 2027 ਦੀਆਂ ਪੰਜਾਬ ਵਿਧਾਨ ਸਭਾ ਚੋਣਾਂ ਲਈ ਵੱਡਾ ਐਲਾਨ ਕੀਤਾ ਹੈ।



ਸ਼੍ਰੋਮਣੀ ਅਕਾਲੀ ਦਲ ਨੇ 2027 ਦੀਆਂ ਪੰਜਾਬ ਵਿਧਾਨ ਸਭਾ ਚੋਣਾਂ ਲਈ ਵੱਡਾ ਐਲਾਨ ਕੀਤਾ ਹੈ। ਪਾਰਟੀ ਨੇ ਸੂਬੇ ਭਰ ਵਿੱਚ ਹਲਕਾ-ਵਾਰ ਰੈਲੀਆਂ ਦਾ ਸ਼ੀਡਿਊਲ ਜਾਰੀ ਕਰ ਦਿੱਤਾ ਹੈ। ਇਹ ਰੈਲੀਆਂ ਪਾਰਟੀ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਦੀ ਅਗਵਾਈ ਹੇਠ ਹੋਣਗੀਆਂ। ਇਨ੍ਹਾਂ ਰੈਲੀਆਂ ਦਾ ਮਕਸਦ ਪੰਜਾਬ ਵਿੱਚ ਅਕਾਲੀ ਦਲ ਦੀ ਵਿਕਾਸ ਵਿਰਾਸਤ ਨੂੰ ਲੋਕਾਂ ਸਾਹਮਣੇ ਲਿਆਉਣਾ ਅਤੇ 2027 ਵਿੱਚ ਸਰਕਾਰ ਬਣਾਉਣ ਦੀ ਵਿਜ਼ਨ ਨੂੰ ਸਾਂਝਾ ਕਰਨਾ ਹੈ। ਪਾਰਟੀ ਦਾ ਮੰਨਣਾ ਹੈ ਕਿ ਪਿਛਲੀ ਕਾਂਗਰਸ ਅਤੇ ਮੌਜੂਦਾ ਆਪ ਸਰਕਾਰ ਨੇ ਵਿਕਾਸ ਨੂੰ ਨੁਕਸਾਨ ਪਹੁੰਚਾਇਆ ਹੈ। ਇਸ ਲਈ ਅਕਾਲੀ ਦਲ ਜਨਤਾ ਨੂੰ ਅਸਲ ਸੱਚਾਈ ਦੱਸਣਾ ਚਾਹੁੰਦੀ ਹੈ।

ਰੈਲੀਆਂ ਦੀ ਸ਼ੁਰੂਆਤ 17 ਫਰਵਰੀ ਤੋਂ ਹੋਵੇਗੀ। ਪਹਿਲੀ ਰੈਲੀ ਕਾਦੀਆਂ (ਕਵਾਦੀਆਂ) ਵਿੱਚ ਹੋਵੇਗੀ। ਇਸ ਤੋਂ ਬਾਅਦ 18 ਫਰਵਰੀ ਨੂੰ ਖੇਮ ਕਰਨ, 20 ਫਰਵਰੀ ਨੂੰ ਜ਼ੀਰਾ, 21 ਫਰਵਰੀ ਨੂੰ ਅਟਾਰੀ, 24 ਫਰਵਰੀ ਨੂੰ ਫਿਰੋਜ਼ਪੁਰ ਰੂਰਲ, 26 ਫਰਵਰੀ ਨੂੰ ਫਰੀਦਕੋਟ ਅਤੇ 28 ਫਰਵਰੀ ਨੂੰ ਰਾਮਪੁਰਾ ਫੂਲ ਵਿੱਚ ਰੈਲੀਆਂ ਹੋਣਗੀਆਂ। ਮਾਰਚ ਮਹੀਨੇ ਵਿੱਚ ਵੀ ਘੱਟੋ-ਘੱਟ 20 ਰੈਲੀਆਂ ਪਲੈਨ ਕੀਤੀਆਂ ਗਈਆਂ ਹਨ। ਜਿਵੇਂ ਕਿ 1 ਮਾਰਚ ਨੂੰ ਸਮਰਲਾ, 2 ਮਾਰਚ ਨੂੰ ਡੇਰਾ ਬਾਬਾ ਨਾਨਕ ਅਤੇ 8 ਮਾਰਚ ਨੂੰ ਮੋੜ ਵਿੱਚ ਰੈਲੀ ਹੋਵੇਗੀ। ਇਹ ਰੈਲੀਆਂ ਅਪ੍ਰੈਲ ਤੱਕ ਚੱਲਣਗੀਆਂ। ਇਸ ਤੋਂ ਬਾਅਦ ਗੇਹਾਂ ਦੀ ਫਸਲ ਕੱਟਣ ਕਾਰਨ ਬ੍ਰੇਕ ਲਿਆ ਜਾਵੇਗਾ ਅਤੇ ਮਈ ਤੋਂ ਮੁੜ ਸ਼ੁਰੂ ਹੋਣਗੀਆਂ। ਪਾਰਟੀ ਦਾ ਟੀਚਾ ਹੈ ਕਿ ਸੂਬੇ ਦੇ ਸਾਰੇ 117 ਹਲਕਿਆਂ ਵਿੱਚ ਰੈਲੀਆਂ ਕੀਤੀਆਂ ਜਾਣ। ਹਫ਼ਤੇ ਵਿੱਚ ਚਾਰ ਰੈਲੀਆਂ ਕਰਨ ਦੀ ਯੋਜਨਾ ਹੈ ਤਾਂ ਜੋ ਲਗਾਤਾਰ ਮੋਮੈਂਟਮ ਬਣਾਇਆ ਜਾ ਸਕੇ।

ਚੰਡੀਗੜ੍ਹ ਵਿੱਚ ਬਿਜਲੀ ਬਿੱਲਾਂ ਲਈ ਨਵਾਂ ਮਹੀਨਾਵਾਰ ਬਿਲਿੰਗ ਸਿਸਟਮ ਸ਼ੁਰੂ ਹੋ ਗਿਆ ਹੈ।



ਚੰਡੀਗੜ੍ਹ ਵਿੱਚ ਬਿਜਲੀ ਬਿੱਲਾਂ ਲਈ ਨਵਾਂ ਮਹੀਨਾਵਾਰ ਬਿਲਿੰਗ ਸਿਸਟਮ ਸ਼ੁਰੂ ਹੋ ਗਿਆ ਹੈ। ਚੰਡੀਗੜ੍ਹ ਪਾਵਰ ਡਿਸਟ੍ਰੀਬਿਊਸ਼ਨ ਲਿਮਟਿਡ (ਸੀ.ਪੀ.ਡੀ.ਐੱਲ.) ਨੇ ਜੁਆਇੰਟ ਇਲੈਕਟ੍ਰਿਸਿਟੀ ਰੈਗੂਲੇਟਰੀ ਕਮਿਸ਼ਨ (ਜੇ.ਈ.ਆਰ.ਸੀ.) ਦੇ ਨਿਰਦੇਸ਼ਾਂ ਅਨੁਸਾਰ ਜਨਵਰੀ 2026 ਤੋਂ ਇਹ ਸਿਸਟਮ ਲਾਗੂ ਕੀਤਾ ਹੈ। ਪਹਿਲਾਂ ਬਿਜਲੀ ਬਿੱਲ ਦੋ-ਮਹੀਨੇ (ਬਾਈ-ਮਾਨਥਲੀ) ਦੇ ਆਉਂਦੇ ਸਨ, ਜਿਸ ਕਾਰਨ ਖਪਤਕਾਰਾਂ ਨੂੰ ਇੱਕ ਵਾਰ ਵਿੱਚ ਭਾਰੀ ਰਕਮ ਅਦਾ ਕਰਨੀ ਪੈਂਦੀ ਸੀ। ਹੁਣ ਹਰ ਮਹੀਨੇ ਬਿੱਲ ਆਵੇਗਾ, ਜਿਸ ਨਾਲ ਖਰਚੇ ਨੂੰ ਬਿਹਤਰ ਤਰੀਕੇ ਨਾਲ ਨਿਗਰਾਨੀ ਕਰਨਾ ਆਸਾਨ ਹੋ ਜਾਵੇਗਾ। ਇਸ ਨਵੇਂ ਸਿਸਟਮ ਦਾ ਮੁੱਖ ਉਦੇਸ਼ ਪਾਰਦਰਸ਼ਤਾ ਵਧਾਉਣਾ ਅਤੇ ਬਿਲਿੰਗ ਪ੍ਰਕਿਰਿਆ ਨੂੰ ਵਧੇਰੇ ਕੁਸ਼ਲ ਬਣਾਉਣਾ ਹੈ। ਸੀ.ਪੀ.ਡੀ.ਐੱਲ. ਦੇ ਬੁਲਾਰੇ ਨੇ ਕਿਹਾ ਕਿ ਇਹ ਬਦਲਾਅ ਖਪਤਕਾਰਾਂ ਦੀ ਸਹੂਲਤ ਲਈ ਕੀਤਾ ਗਿਆ ਹੈ ਅਤੇ ਇਹ ਜਨਤਕ ਹਿੱਤ ਵਿੱਚ ਹੈ। ਜਨਵਰੀ ਦੇ ਬਿੱਲ ਤੋਂ ਹੀ ਇਹ ਪ੍ਰਣਾਲੀ ਸ਼ੁਰੂ ਹੋ ਗਈ ਹੈ। ਖਪਤਕਾਰਾਂ ਨੂੰ ਆਪਣੇ ਬਿੱਲ ਔਨਲਾਈਨ ਵੀ ਚੈੱਕ ਕਰਨ ਅਤੇ ਭੁਗਤਾਨ ਕਰਨ ਦੀ ਸਹੂਲਤ ਮਿਲੇਗੀ। ਸੀ.ਪੀ.ਡੀ.ਐੱਲ. ਦੀ ਅਧਿਕਾਰਤ ਵੈੱਬਸਾਈਟ <https://chandigarhpower.com> ਤੇ ਜਾ ਕੇ ਭੁਗਤਾਨ ਗੇਟਵੇ ਰਾਹੀਂ ਬਿੱਲ ਅਦਾ ਕੀਤਾ ਜਾ ਸਕਦਾ ਹੈ। ਇਸ ਤੋਂ ਇਲਾਵਾ ਡੁਪਲੀਕੇਟ ਬਿੱਲ ਵੀ ਮੋਬਾਈਲ ਤੇ ਮੁਫਤ ਮਿਲ ਸਕਦੇ ਹਨ। ਨਵੇਂ ਸਿਸਟਮ ਸ਼ੁਰੂ ਹੋਣ ਨਾਲ ਕੁਝ ਸਮੱਸਿਆਵਾਂ ਵੀ ਸਾਹਮਣੇ ਆਈਆਂ ਹਨ। ਕਈ ਖਪਤਕਾਰਾਂ ਨੂੰ ਜਨਵਰੀ ਦਾ ਬਿੱਲ ਦੇਰ ਨਾਲ ਮਿਲਿਆ ਜਾਂ ਬਿਲਕੁਲ ਨਹੀਂ ਮਿਲਿਆ। ਕੁਝ ਮਾਮਲਿਆਂ ਵਿੱਚ ਅਕਾਊਂਟ ਨੰਬਰ ਵਿੱਚ ਬਦਲਾਅ ਹੋਣ ਕਾਰਨ ਭੁਗਤਾਨ ਵਿੱਚ ਮੁਸ਼ਕਲ ਆਈ। ਇਨ੍ਹਾਂ ਸ਼ਿਕਾਇਤਾਂ ਨੂੰ ਦੇਖਦੇ ਹੋਏ ਸੀ.ਪੀ.ਡੀ.ਐੱਲ. ਨੇ ਬਿੱਲ ਜਮ੍ਹਾਂ ਕਰਨ ਦੀ ਆਖਰੀ ਮਿਤੀ ਵਧਾ ਦਿੱਤੀ ਹੈ। ਅਸਲ ਵਿੱਚ 12 ਫਰਵਰੀ 2026 ਨੂੰ ਖਤਮ ਹੋਣ ਵਾਲੀ ਮਿਤੀ ਨੂੰ ਵਧਾ ਕੇ 17 ਫਰਵਰੀ 2026 ਕਰ ਦਿੱਤਾ ਗਿਆ ਹੈ। ਇਹ ਫੈਸਲਾ ਖਪਤਕਾਰਾਂ ਨੂੰ ਰਾਹਤ ਦੇਣ ਲਈ ਲਿਆ ਗਿਆ ਹੈ ਤਾਂ ਜੋ ਉਹ ਬਿਨਾਂ ਕਿਸੇ ਅਸੁਵਿਧਾ ਦੇ ਬਿੱਲ ਅਦਾ ਕਰ ਸਕਣ। ਸੀ.ਪੀ.ਡੀ.ਐੱਲ. ਦੇ ਡਾਇਰੈਕਟਰ ਅਰੁਣ ਕੁਮਾਰ ਵਰਮਾ ਨੇ ਕਿਹਾ ਕਿ ਖਪਤਕਾਰਾਂ ਦੀਆਂ ਚਿੰਤਾਵਾਂ ਨੂੰ ਧਿਆਨ ਵਿੱਚ ਰੱਖ ਕੇ ਇਹ ਵਾਧਾ ਕੀਤਾ ਗਿਆ ਹੈ। ਉਨ੍ਹਾਂ ਨੇ ਖਪਤਕਾਰਾਂ ਤੋਂ ਸਹਿਯੋਗ ਦੀ ਅਪੀਲ ਵੀ ਕੀਤੀ ਹੈ।

Top News

ਇਹ ਖ਼ਬਰ ਸੁਣ ਕੇ ਪੂਰੇ ਦੇਸ਼ ਵਿੱਚ ਸੋਗ ਦੀ ਲਹਿਰ ਦੌੜ ਗਈ ਹੈ।

ਦੂਰਦਰਸ਼ਨ ਦੀ ਨਾਮਵਰ ਨਿਊਜ਼ ਰੀਡਰ ਸਰਲਾ ਮਾਹੇਸ਼ਵਰੀ ਦਾ ਦਿਲੀ ਵਿੱਚ ਦੇਹਾਂਤ ਹੋ ਗਿਆ

ਦੂਰਦਰਸ਼ਨ ਦੀ ਨਾਮਵਰ ਨਿਊਜ਼ ਰੀਡਰ ਸਰਲਾ ਮਾਹੇਸ਼ਵਰੀ ਦਾ ਅੱਜ 12 ਫਰਵਰੀ 2026 ਨੂੰ ਦਿਲੀ ਵਿੱਚ 71 ਸਾਲ ਦੀ ਉਮਰ ਵਿੱਚ ਦੇਹਾਂਤ ਹੋ ਗਿਆ ਹੈ। ਇਹ ਖ਼ਬਰ ਸੁਣ ਕੇ ਪੂਰੇ ਦੇਸ਼ ਵਿੱਚ ਸੋਗ ਦੀ ਲਹਿਰ ਦੌੜ ਗਈ ਹੈ। ਸਰਲਾ ਜੀ ਨੇ ਆਪਣੀ ਸ਼ਾਂਤ ਅਤੇ ਸੰਯਮੀ ਅੰਦਾਜ਼, ਸਾਦਗੀ ਅਤੇ ਸ਼ੁੱਧ ਹਿੰਦੀ ਉਚਾਰਨ ਨਾਲ ਲੱਖਾਂ ਘਰਾਂ ਵਿੱਚ ਵਿਸ਼ੇਸ਼ ਪਛਾਣ ਬਣਾਈ ਸੀ। ਉਹ 1976 ਤੋਂ 2005 ਤੱਕ ਤਿੰਨ ਦਹਾਕਿਆਂ ਤੱਕ ਦੂਰਦਰਸ਼ਨ ਨਾਲ ਜੁੜੀ ਰਹੀ ਅਤੇ ਉਸ ਸਮੇਂ ਦੇ ਸਮਾਚਾਰ ਪ੍ਰਸਾਰਣ ਦਾ ਮੁੱਖ ਚਿਹਰਾ ਬਣੀ ਰਹੀ। ਉਸ ਸਮੇਂ ਦੂਰਦਰਸ਼ਨ ਹੀ ਭਾਰਤ ਵਿੱਚ ਟੈਲੀਵਿਜ਼ਨ ਅਤੇ ਸਮਾਚਾਰ ਦਾ ਇਕਲੌਤਾ ਸਰੋਤ ਸੀ। ਪ੍ਰਾਈਵੇਟ ਚੈਨਲਾਂ ਦੇ ਆਉਣ ਤੋਂ ਪਹਿਲਾਂ ਲੋਕ ਸਰਲਾ ਮਾਹੇਸ਼ਵਰੀ ਦੀ ਆਵਾਜ਼ ਅਤੇ ਸ਼ਾਂਤ ਮੌਜੂਦਗੀ ਨੂੰ ਸੁਣਨ ਲਈ ਬੇਤਾਬ ਰਹਿੰਦੇ ਸਨ। ਉਹਨਾਂ ਨੇ ਆਪਣੀ ਪੀਐੱਚਡੀ ਦੌਰਾਨ ਦਿੱਲੀ ਯੂਨੀਵਰਸਿਟੀ ਵਿੱਚ ਅਧਿਆਪਕ ਵਜੋਂ ਵੀ ਸੇਵਾਵਾਂ ਦਿੱਤੀਆਂ ਅਤੇ ਐਲਾਨਕਰਤਾ ਵਜੋਂ ਸ਼ੁਰੂਆਤ ਕੀਤੀ। ਬਾਅਦ ਵਿੱਚ ਉਹ ਰਾਸ਼ਟਰੀ ਸਮਾਚਾਰ ਬੁਲੇਟਿਨਾਂ ਦੀ ਪ੍ਰਮੁੱਖ ਪ੍ਰੈਜ਼ੇਂਟਰ ਬਣ ਗਈਆਂ। ਉਹਨਾਂ ਨੇ ਕਾਲੇ-ਚਿੱਟੇ ਟੈਲੀਵਿਜ਼ਨ

ਤੋਂ ਰੰਗੀਨ ਟੈਲੀਵਿਜ਼ਨ ਤੱਕ ਦੇ ਬਦਲਾਅ ਨੂੰ ਨੇੜਿਓਂ ਵੇਖਿਆ ਅਤੇ 1982 ਦੇ ਏਸ਼ਿਆਈ ਖੇਡਾਂ ਦੌਰਾਨ ਭਾਰਤ ਦੇ ਪਹਿਲੇ ਰੰਗੀਨ ਪ੍ਰਸਾਰਣ ਨੂੰ ਐਂਕਰ ਕਰਨ ਵਾਲਿਆਂ ਵਿੱਚੋਂ ਇੱਕ ਸਨ। ਸਰਲਾ ਮਾਹੇਸ਼ਵਰੀ ਦੀ ਆਵਾਜ਼ ਵਿੱਚ ਇੱਕ ਅਜਿਹੀ ਨਰਮੀ ਅਤੇ ਵਿਸ਼ਵਸਨੀਯਤਾ ਸੀ ਜੋ ਲੋਕਾਂ ਨੂੰ ਸਹਿਜੇ ਹੀ ਆਕਰਸ਼ਿਤ ਕਰਦੀ ਸੀ। ਉਹਨਾਂ ਦੀ ਸਾਦਗੀ ਅਤੇ ਗਰਿਮਾਮਈ ਪੇਸ਼ਕਾਰੀ ਨੇ ਉਹਨਾਂ ਨੂੰ ਇੱਕ ਆਦਰਸ਼ ਨਿਊਜ਼ ਰੀਡਰ ਬਣਾਇਆ। 80 ਅਤੇ 90 ਦੇ ਦਹਾਕੇ ਵਿੱਚ ਜਦੋਂ ਟੈਲੀਵਿਜ਼ਨ ਘਰਾਂ ਵਿੱਚ ਨਵੀਂ ਤਕਨੀਕ ਵਜੋਂ ਆ ਰਿਹਾ ਸੀ, ਤਾਂ ਸਰਲਾ ਜੀ ਵਰਗੇ ਐਂਕਰਾਂ ਨੇ ਲੋਕਾਂ ਵਿੱਚ ਸੂਚਨਾ ਅਤੇ ਵਿਸ਼ਵਾਸ ਦੀ ਭਾਵਨਾ ਪੈਦਾ ਕੀਤੀ। ਉਹਨਾਂ ਦੇ ਸਮੇਂ ਵਿੱਚ ਸਮਾਚਾਰ ਪ੍ਰਸਾਰਣ ਸੀਮਤ ਘੰਟਿਆਂ ਤੱਕ ਹੀ ਹੁੰਦਾ ਸੀ ਪਰ ਉਹਨਾਂ ਦੀ ਮੌਜੂਦਗੀ ਨੇ ਉਸ ਨੂੰ ਯਾਦਗਾਰ ਬਣਾ ਦਿੱਤਾ। ਦੂਰਦਰਸ਼ਨ ਨੈਸ਼ਨਲ ਨੇ ਸੋਸ਼ਲ ਮੀਡੀਆ 'ਤੇ ਉਹਨਾਂ ਨੂੰ ਸ਼ਰਧਾਂਜਲੀ ਦਿੰਦੇ ਹੋਏ ਕਿਹਾ ਕਿ ਸਰਲਾ ਮਾਹੇਸ਼ਵਰੀ ਨੇ ਆਪਣੀ ਨਰਮ ਆਵਾਜ਼, ਸਹੀ ਉਚਾਰਨ ਅਤੇ ਗਰਿਮਾਮਈ ਅੰਦਾਜ਼



ਨਾਲ ਭਾਰਤੀ ਸਮਾਚਾਰ ਜਗਤ ਵਿੱਚ ਵਿਸ਼ੇਸ਼ ਸਥਾਨ ਬਣਾਇਆ। ਉਹਨਾਂ ਨੂੰ ਦੂਰਦਰਸ਼ਨ ਪਰਿਵਾਰ ਦੀ ਬਹੁਤ ਇੱਜ਼ਤ ਅਤੇ ਸਤਿਕਾਰ ਸੀ। ਪੂਰੇ ਦੇਸ਼ ਵਿੱਚ ਦਰਸ਼ਕਾਂ ਅਤੇ ਸਾਥੀ ਪੱਤਰਕਾਰਾਂ ਨੇ ਉਹਨਾਂ ਦੇ ਦੇਹਾਂਤ 'ਤੇ ਡੂੰਘਾ ਦੁੱਖ ਪ੍ਰਗਟ ਕੀਤਾ ਹੈ। ਉਹਨਾਂ ਨੂੰ ਇੱਕ ਅਜਿਹੀ ਹਸਤੀ ਵਜੋਂ ਯਾਦ ਕੀਤਾ ਜਾ ਰਿਹਾ ਹੈ ਜਿਸ ਨੇ ਟੈਲੀਵਿਜ਼ਨ ਨਿਊਜ਼ ਦੇ ਸੁਨਹਿਰੀ ਦੌਰ ਨੂੰ ਪਰਿਭਾਸ਼ਿਤ ਕੀਤਾ। ਸਰਲਾ ਮਾਹੇਸ਼ਵਰੀ ਦਾ ਅੰਤਿਮ ਸੰਸਕਾਰ ਅੱਜ ਸ਼ਾਮ 4 ਵਜੇ ਦਿੱਲੀ ਦੇ ਨਿਗਮ ਬੋਧ ਘਾਟ 'ਤੇ ਕੀਤਾ ਜਾਵੇਗਾ। ਦਿੱਲੀ ਪੁਲਿਸ ਨੇ ਇਸ ਲਈ ਸੁਰੱਖਿਆ ਪ੍ਰਬੰਧ ਕੀਤੇ ਹੋਏ ਹਨ। ਉਹਨਾਂ ਦੇ ਪਰਿਵਾਰ ਅਤੇ ਨੇੜਲਿਆਂ ਨੂੰ ਇਸ ਦੁੱਖ ਦੀ ਘੜੀ ਵਿੱਚ ਹਿੰਮਤ ਮਿਲੇ, ਇਹੀ ਪ੍ਰਾਰਥਨਾ ਹੈ। ਉਹਨਾਂ ਦੀ ਯਾਦ ਵਿੱਚ ਲੋਕ ਸੋਸ਼ਲ ਮੀਡੀਆ 'ਤੇ ਆਪਣੇ ਵਿਚਾਰ ਸਾਂਝੇ ਕਰ ਰਹੇ ਹਨ ਅਤੇ ਉਹਨਾਂ ਨੂੰ ਸ਼ਰਧਾਂਜਲੀ ਦੇ ਰਹੇ ਹਨ। ਇੱਕ ਅਜਿਹੀ ਹਸਤੀ ਜੋ ਘਰ-ਘਰ ਵਿੱਚ ਪਹੁੰਚਦੀ ਸੀ, ਅੱਜ ਸਾਡੇ ਵਿਚਕਾਰ ਨਹੀਂ ਰਹੀ ਪਰ ਉਹਨਾਂ ਦੀ ਆਵਾਜ਼ ਅਤੇ ਅੰਦਾਜ਼ ਹਮੇਸ਼ਾ ਯਾਦ ਰੱਖੇ ਜਾਣਗੇ। ਓਮ ਸ਼ਾਂਤੀ।

ਪੰਜਾਬ ਵਿੱਚ ਪੀ.ਆਰ.ਟੀ.ਸੀ. ਅਤੇ ਪੰਜਾਬ ਰੋਡਵੇਜ਼ ਦੀ ਹੜਤਾਲ ਦੂਜੇ ਦਿਨ ਵੀ ਜਾਰੀ ਰਹੀ,

‘ਭਾਰਤ ਬੰਦ’ ਦੇ ਸੱਦੇ ਦਰਮਿਆਨ |

ਪੰਜਾਬ ਵਿੱਚ ਪੀ.ਆਰ.ਟੀ.ਸੀ. ਅਤੇ ਪੰਜਾਬ ਰੋਡਵੇਜ਼ ਦੀ ਹੜਤਾਲ ਦੂਜੇ ਦਿਨ ਵੀ ਜਾਰੀ ਰਹੀ, ਜਿਸ ਨਾਲ ਸੂਬੇ ਭਰ ਵਿੱਚ ਸਰਕਾਰੀ ਬੱਸ ਸੇਵਾਵਾਂ ਪੂਰੀ ਤਰ੍ਹਾਂ ਠੱਪ ਹੋ ਗਈਆਂ ਹਨ। ਇਹ ਹੜਤਾਲ 12 ਫਰਵਰੀ 2026 ਨੂੰ ਵੀਰਵਾਰ ਨੂੰ ਦੂਜੇ ਦਿਨ ਵਿੱਚ ਦਾਖਲ ਹੋ ਗਈ ਹੈ ਅਤੇ ਆਮ ਲੋਕਾਂ ਨੂੰ ਭਾਰੀ ਪਰੇਸ਼ਾਨੀਆਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਪੰਜਾਬ ਰੋਡ ਟਰਾਂਸਪੋਰਟ ਕਾਰਪੋਰੇਸ਼ਨ (ਪੀ.ਆਰ.ਟੀ.ਸੀ.) ਅਤੇ ਪੰਜਾਬ ਸਮਝੌਤੇ ਵਿਰੁੱਧ ਦਿੱਤੇ ਗਏ ‘ਭਾਰਤ ਬੰਦ’ ਦੇ ਸੱਦੇ ਨਾਲ ਜੁੜੀ ਹੋਈ ਹੈ, ਪਰ ਇਸ ਦਾ ਮੁੱਖ ਕਾਰਨ ਕਰਮਚਾਰੀਆਂ ਦੀਆਂ ਪੁਰਾਣੀਆਂ ਮੰਗਾਂ ਅਤੇ ਸਰਕਾਰੀ ਨੀਤੀਆਂ ਵਿਰੁੱਧ ਰੋਸ ਹੈ। ਹੜਤਾਲ ਦੇ ਕਾਰਨ ਬੱਸ ਐੱਡਿਆਂ ‘ਤੇ ਮੁਸਾਫ਼ਰਾਂ ਦੀਆਂ ਲੰਬੀਆਂ ਕਤਾਰਾਂ ਲੱਗ ਗਈਆਂ ਹਨ। ਲੋਕ ਘੰਟਿਆਂ ਤੱਕ ਉਡੀਕ ਕਰਨ ਤੋਂ ਬਾਅਦ ਵੀ ਬੱਸ ਨਾ ਮਿਲਣ ਕਾਰਨ ਮਜਬੂਰਨ ਪ੍ਰਾਈਵੇਟ ਬੱਸਾਂ, ਟੈਕਸੀਆਂ ਜਾਂ ਹੋਰ ਵਾਹਨਾਂ ਦਾ ਸਹਾਰਾ ਲੈ ਰਹੇ ਹਨ। ਇਸ ਨਾਲ ਯਾਤਰਾ ਖਰਚਾ ਕਈ ਗੁਣਾ ਵਧ ਗਿਆ ਹੈ ਅਤੇ ਆਮ ਆਦਮੀ ਖਾਸ ਕਰਕੇ ਦਿਆਰਬੀ, ਔਰਤਾਂ ਅਤੇ ਬਜ਼ੁਰਗ ਬਹੁਤ

ਪਰੇਸ਼ਾਨ ਹਨ। ਲੁਧਿਆਣਾ, ਅੰਮ੍ਰਿਤਸਰ, ਜਲੰਧਰ, ਪਟਿਆਲਾ ਅਤੇ ਹੋਰ ਵੱਡੇ ਸ਼ਹਿਰਾਂ ਵਿੱਚ ਬੱਸ ਐੱਡੇ ਖਾਲੀ ਪਏ ਹਨ ਜਿੱਥੇ ਸਧਾਰਨ ਤੌਰ 'ਤੇ ਹਜ਼ਾਰਾਂ ਯਾਤਰੀ ਆਉਂਦੇ-ਜਾਂਦੇ ਰਹਿੰਦੇ ਹਨ। ਕਈ ਲੋਕਾਂ ਨੂੰ ਕੰਮ 'ਤੇ ਪਹੁੰਚਣ ਵਿੱਚ ਦੇਰੀ ਹੋ ਰਹੀ ਹੈ, ਜਦਕਿ ਸਕੂਲ-ਕਾਲਜ ਜਾਣ ਵਾਲੇ ਵਿਦਿਆਰਥੀ ਵੀ ਮੁਸ਼ਕਲ ਵਿੱਚ ਪੈ ਗਏ ਹਨ। ਔਰਤਾਂ ਲਈ ਖਾਸ ਤੌਰ 'ਤੇ ਮੁਸੀਬਤ ਵਧ ਗਈ ਹੈ ਕਿਉਂਕਿ ਸਰਕਾਰੀ ਬੱਸਾਂ ਵਿੱਚ ਮੁਫਤ ਸਫਰ ਦੀ ਸਹੂਲਤ ਨਹੀਂ ਮਿਲ ਰਹੀ ਅਤੇ ਪ੍ਰਾਈਵੇਟ ਵਾਹਨਾਂ ਵਿੱਚ ਕਿਰਾਇਆ ਵਧੇਰੇ ਹੈ। ਯੂਨੀਅਨ ਆਗੂਆਂ ਮੁਤਾਬਕ ਇਹ ਹੜਤਾਲ ਪਿਛਲੇ ਅੰਦੋਲਨਾਂ ਦੌਰਾਨ ਜੇਲ੍ਹ ਵਿੱਚ ਬੰਦ ਕੀਤੇ ਗਏ ਸਾਥੀਆਂ ਦੀ ਤੁਰੰਤ ਰਿਹਾਈ ਲਈ ਸ਼ੁਰੂ ਕੀਤੀ ਗਈ ਹੈ। ਯੂਨੀਅਨ ਨੇ ਦੱਸਿਆ ਕਿ ਸਰਕਾਰ ਨੇ ਪਹਿਲਾਂ ਵਾਅਦੇ ਕੀਤੇ ਸਨ ਪਰ ਉਹ ਪੂਰੇ ਨਹੀਂ ਕੀਤੇ ਗਏ। ਮੁੱਖ ਮੰਗਾਂ ਵਿੱਚ ਕੱਚੇ ਮੁਲਾਜ਼ਮਾਂ ਨੂੰ ਨਿਯਮਤ ਨੌਕਰੀਆਂ ਦੇਣਾ, ਬਰਾਬਰ ਤਨਖਾਹ ਅਤੇ ਹੋਰ ਸਹੂਲਤਾਂ ਸ਼ਾਮਲ ਹਨ। ਨਾਲ ਹੀ, ‘ਕਿਲੋਮੀਟਰ ਸਕੀਮ’ ਤਹਿਤ ਨਿੱਜੀਕਰਨ ਨੂੰ ਰੋਕਣ ਦੀ ਮੰਗ ਵੀ ਮੁੱਖ ਹੈ। ਯੂਨੀਅਨ ਦਾ ਕਹਿਣਾ ਹੈ ਕਿ ਇਹ ਸਕੀਮ ਸਰਕਾਰੀ ਟਰਾਂਸਪੋਰਟ ਨੂੰ ਕਮਜ਼ੋਰ ਕਰ ਰਹੀ ਹੈ ਅਤੇ ਨਿੱਜੀ ਆਪਰੇਟਰਾਂ ਨੂੰ ਫਾਇਦਾ ਪਹੁੰਚਾ ਰਹੀ ਹੈ। ਇਸ ਨਾਲ ਸਰਕਾਰੀ ਬੱਸਾਂ ਦੀ ਮਰੰਮਤ ਅਤੇ ਨਵੀਆਂ ਬੱਸਾਂ ਦੀ ਖਰੀਦ 'ਤੇ ਅਸਰ ਪੈ ਰਿਹਾ ਹੈ।



ਯੂਨੀਅਨ ਆਗੂ ਹਰਕੇਸ਼ ਵਿੱਕੀ ਨੇ ਕਿਹਾ ਕਿ ਸਰਕਾਰ ਮੁਲਾਜ਼ਮਾਂ 'ਤੇ ਗੰਭੀਰ ਧਾਰਾਵਾਂ ਹੇਠ ਪਰਚੇ ਦਰਜ ਕਰਕੇ ਡਰਾਉਣ ਦੀ ਕੋਸ਼ਿਸ਼ ਕਰ ਰਹੀ ਹੈ, ਪਰ ਉਹ ਪਿੱਛੇ ਨਹੀਂ ਹਟਣਗੇ। ਹੜਤਾਲ ਦੇ ਪਹਿਲੇ ਦਿਨ ਟਰਾਂਸਪੋਰਟ ਸਕੱਤਰ ਨਾਲ ਲੰਬੀ ਮੀਟਿੰਗ ਹੋਈ ਸੀ ਪਰ ਉਹ ਬੇਸਿੱਟਾ ਰਹੀ। ਯੂਨੀਅਨ ਨੇ ਮੀਟਿੰਗ ਤੋਂ ਬਾਅਦ ਹੜਤਾਲ ਜਾਰੀ ਰੱਖਣ ਦਾ ਐਲਾਨ ਕੀਤਾ। ਕਿਸਾਨ ਆਗੂ ਸਰਵਣ ਸਿੰਘ ਪੰਧੋਰ ਨੇ ਵੀ ਹੜਤਾਲ ਨੂੰ ਪੂਰਾ ਸਮਰਥਨ ਦਿੱਤਾ ਹੈ ਅਤੇ ਕਿਹਾ ਹੈ ਕਿ ਇਹ ਲੜਾਈ ਸਰਕਾਰੀ ਅਦਾਰਿਆਂ ਨੂੰ ਬਚਾਉਣ ਲਈ ਹੈ। ਨਿੱਜੀਕਰਨ ਨਾਲ ਲੰਮੇ ਸਮੇਂ ਵਿੱਚ ਆਮ ਲੋਕਾਂ ਨੂੰ ਵਧੇਰੇ ਨੁਕਸਾਨ ਹੋਵੇਗਾ ਕਿਉਂਕਿ ਸਰਕਾਰੀ ਟਰਾਂਸਪੋਰਟ ਸਸਤਾ ਅਤੇ ਭਰੋਸੇਯੋਗ ਹੁੰਦਾ ਹੈ। ਯੂਨੀਅਨ ਨੇ ਚੇਤਾਵਨੀ ਦਿੱਤੀ ਹੈ ਕਿ ਜੇ ਮੰਗਾਂ ਨਾ ਮੰਨੀਆਂ ਗਈਆਂ ਤਾਂ ਉਹ ਮੁੱਖ ਮੰਤਰੀ ਭਗਵੰਤ ਮਾਨ ਦੀ ਸੰਗਰੂਰ ਵਿੱਚ ਸਥਿਤ ਰਿਹਾਇਸ਼ ਦਾ ਘਿਰਾਓ ਕਰਨਗੇ। ਇਸ ਨਾਲ ਸਥਿਤੀ ਹੋਰ ਤਣਾਅਪੂਰਨ ਹੋ ਸਕਦੀ ਹੈ। ਸਰਕਾਰ ਵੱਲੋਂ ਅਜੇ ਤੱਕ ਕੋਈ ਸਪੱਸ਼ਟ ਜਵਾਬ ਨਹੀਂ ਦਿੱਤਾ ਗਿਆ ਹੈ। ਪੁਲੀਸ ਨੂੰ ਸਥਿਤੀ ਕੰਟਰੋਲ ਕਰਨ ਲਈ ਤੈਨਾਤ ਕੀਤਾ ਗਿਆ ਹੈ ਅਤੇ ਕਈ ਥਾਵਾਂ 'ਤੇ ਸੁਰੱਖਿਆ ਵਧਾ ਦਿੱਤੀ ਗਈ ਹੈ। ਇਸ ਹੜਤਾਲ ਨੇ ਪੰਜਾਬ ਦੀ ਆਰਥਿਕਤਾ 'ਤੇ ਵੀ ਅਸਰ ਪਾਇਆ ਹੈ। ਵਪਾਰ, ਸਥਾਨੀਆਂ ਅਤੇ ਜ਼ਰੂਰੀ ਸਾਮਾਨ ਦੀ ਸਪਲਾਈ ਪ੍ਰਭਾਵਿਤ ਹੋ ਰਹੀ ਹੈ। ਲੋਕਾਂ ਨੂੰ ਰੋਜ਼ਾਨਾ ਦੇ ਕੰਮਾਂ ਵਿੱਚ ਵਿਘਨ ਪੈ ਰਿਹਾ ਹੈ ਅਤੇ ਆਰਥਿਕ ਨੁਕਸਾਨ ਵਧ ਰਿਹਾ ਹੈ। ਬੱਸ ਐੱਡਿਆਂ 'ਤੇ ਗਰਮੀ ਜਾਂ ਠੰਢ ਵਿੱਚ ਉਡੀਕ ਕਰਨ ਨਾਲ ਸਿਹਤ ਸੰਬੰਧੀ ਸਮੱਸਿਆਵਾਂ ਵੀ ਵਧ ਰਹੀਆਂ ਹਨ। ਯੂਨੀਅਨ ਦਾ ਮੰਨਣਾ ਹੈ ਕਿ ਸਰਕਾਰੀ ਟਰਾਂਸਪੋਰਟ ਨੂੰ ਮਜਬੂਤ ਕਰਨਾ ਜਨਤਕ ਹਿੱਤ ਵਿੱਚ ਹੈ। ਪਿਛਲੇ ਕੁਝ ਸਾਲਾਂ ਵਿੱਚ ਨਵੀਆਂ ਬੱਸਾਂ ਨਹੀਂ ਖਰੀਦੀਆਂ ਗਈਆਂ ਅਤੇ ਪੁਰਾਣੀਆਂ ਬੱਸਾਂ ਦੀ ਮਰੰਮਤ ਨਹੀਂ ਹੋ ਰਹੀ। ਇਸ ਨਾਲ ਸੇਵਾਵਾਂ ਘਟ ਰਹੀਆਂ ਹਨ ਅਤੇ ਲੋਕ ਪ੍ਰਾਈਵੇਟ ਆਪਸ਼ਨਾਂ 'ਤੇ ਨਿਰਭਰ ਹੋ ਰਹੇ ਹਨ। ਹੜਤਾਲ ਜਾਰੀ ਰਹਿਣ ਨਾਲ ਸਥਿਤੀ ਹੋਰ ਵਿਗੜ ਸਕਦੀ ਹੈ। ਯੂਨੀਅਨ ਨੇ ਸਪੱਸ਼ਟ ਕੀਤਾ ਹੈ ਕਿ ਉਹ ਮੰਗਾਂ ਪੂਰੀਆਂ ਹੋਣ ਤੱਕ ਪਿੱਛੇ ਨਹੀਂ ਹਟਣਗੇ। ਇਸ ਨਾਲ ਪੰਜਾਬ ਸਰਕਾਰ 'ਤੇ ਦਬਾਅ ਵਧ ਰਿਹਾ ਹੈ ਕਿ ਉਹ ਜਲਦੀ ਹੱਲ ਕੱਢੇ।

ਜਲ, ਜੰਗਲ ਤੇ ਜ਼ਮੀਨ ਦਾ ਸੰਕਟ (ਲੇਖ ਸੰਗ੍ਰਿਹ): ਪੁਸਤਕ ਰੀਵਿਊ (ਲੇਖਕ ਦਾ ਅਜੀਤਪਾਲ ਸਿੰਘ ਐਮ ਡੀ)



ਪੰਨੇ, 160 ਮੁੱਲ 100 ਰੁਪਏ

ਪ੍ਰਕਾਸ਼ਕ: ਤਰਕ ਭਾਰਤੀ ਪ੍ਰਕਾਸ਼ਨ ਬਰਨਾਲਾ

ਡਾਕਟਰ ਅਜੀਤਪਾਲ ਸਿੰਘ ਵਿਗਿਆਨਕ ਸੋਚ ਦਾ ਧਾਰਨੀ, ਪੇਸ਼ੇ ਤੋਂ ਡਾਕਟਰ, ਤਰਕਸ਼ੀਲ, ਵਿਚਾਰਾਂ ਦਾ ਸਮਰਥਕ ਪੰਜਾਬੀ ਸਾਹਿਤ ਦੀ ਪੱਤਰਕਾਰਤਾ ਨੂੰ ਨਵੀਂ ਦੇਣ ਵਾਲਾ ਅਜਿਹਾ ਲੇਖਕ ਹੈ ਜਿਸਨੇ ਆਪਣੀਆਂ ਦਰਜਨਾਂ ਪੁਸਤਕਾਂ ਦੇ ਲੇਖਾਂ ਰਾਹੀਂ ਰਾਸ਼ਟਰੀ ਅੰਤਰਰਾਸ਼ਟਰੀ ਲੋਕਾਂ ਨਾਲ ਸੰਬੰਧਿਤ ਉਹਨਾਂ ਸਮੱਸਿਆਵਾਂ ਸਬੰਧੀ ਲਿਖਿਆ ਹੈ, ਜਿਹੜੇ ਲੋਕ ਦੁਸ਼ਮਣ ਸਰਕਾਰਾਂ ਗਲਤ ਵਿਨਾਸ਼ਕਾਰੀ ਨੀਤੀਆਂ ਜਾਂ ਅਤੰਕੀਆਂ ਜਾਂ ਸਰਮਾਏਦਾਰੀ ਪੈਦਾ ਕੀਤੀਆਂ ਹੋਈਆਂ ਹਨ। ਜਲ ਜੰਗਲ ਜ਼ਮੀਨ ਦਾ ਆਪਸੀ ਰਿਸ਼ਤਾ ਅਟੁੱਟ ਹੈ ਪਰ 21ਵੀਂ ਸਦੀ ਵਿੱਚ ਜਲ ਜੰਗਲ ਜ਼ਮੀਨ ਦਾ ਆਪਸੀ ਰਿਸ਼ਤਾ ਟੁੱਟ ਰਿਹਾ ਹੈ ਪਰ 21ਵੀਂ ਸਦੀ ਵਿੱਚ ਇਸ ਰਿਸ਼ਤੇ ਦੇ ਖੰਡਿਤ ਹੋ ਜਾਣ ਦਾ ਮੂਲ ਕਾਰਨ ਮਨੁੱਖ ਦੀ ਗਲਤ ਨੀਤੀ ਅਤੇ ਸਰਕਾਰਾਂ ਦੀ ਬਦਇੱਤਜ਼ਾਮੀ ਹੈ। ਅਨਾਜ ਉਤਪਾਦਨ ਵਧਾਉਣ, ਮੁਨਾਫ਼ੇ ਲਈ ਪੂੰਜੀ ਇਕੱਠੀ ਕਰਨ ਲਈ

ਪੈਦਾਵਾਰ, ਸਾਧਨਾਂ ਦੀ ਦੁਰਵਰਤੋਂ ਕਰਨ, ਜਲ ਜੰਗਲ ਜ਼ਮੀਨ ਨੂੰ ਨਿਰਦੋਸ਼ ਨਾਗਰਿਕਾਂ ਉਪਰ ਝੂਠੇ ਕੇਸ, ਸਰਕਾਰੀ ਅੰਤਿਆਚਾਰ, ਅਜੇਹਾ ਰੋਗੀ ਬਣਾ ਦਿੱਤਾ ਹੈ ਕਿ ਉਹਨਾਂ ਨੂੰ ਤੰਦਰੁਸਤ ਕਰਨਾ ਇੱਕ ਨੀਤੀ ਦਾ ਅਧਿਅਨ ਤੇ ਖੋਜ ਕੀਤੀ ਹੈ ਜਿਨ੍ਹਾਂ ਨੇ ਸੰਤੁਲਿਤ ਢੰਗ ਨਾਲ ਅਨਾਜ ਪੈਦਾ ਕਰਨ ਦੇ ਵਿਗਿਆਨਕ ਆਪਣਾ ਕੇ ਪ੍ਰਦਰਸ਼ਨ ਨਹੀਂ ਵਧਾਇਆ ਹੈ, ਪਰ ਬਹੁਤੇ ਦੇਸ਼, “ਮੌਤ ਦਾ ਮਾਡਲ” ਅਨਾਜ ਉਤਪਾਦਨ ਕਰਨ ਲਈ ਪੈਦਾਵਾਰ ਸਾਧਨਾਂ ਦੀ ਦੁਰਵਰਤੋਂ ਕਰਨ ਜਲ ਜੰਗਲ ਜ਼ਮੀਨ ਨੂੰ ਅਜੇਹਾ ਰੋਗੀ ਬਣਾ ਦਿੱਤਾ ਹੈ ਕਿ ਉਹਨਾਂ ਨੂੰ ਤੰਦਰੁਸਤ ਕਰਨਾ ਇੱਕ ਸਮੱਸਿਆ ਹੈ। ਲੇਖਕ ਨੇ ਦੁਨੀਆਂ ਦੀ ਉਹਨਾਂ ਦੇਸ਼ਾਂ ਦੀਆਂ ਉਦਾਹਰਨਾਂ ਦੇ ਕੇ ਸਹੀ ਨੀਤੀ ਦੀ ਵਕਾਲਤ ਕੀਤੀ ਹੈ ਅਤੇ ਗਲਤ ਲੋਕ ਮਰੂ ਨੀਤੀਆਂ ਨੂੰ ਨਿੰਦਿਆ ਹੈ ਜਿਵੇਂ ਜਿਵੇਂ ਕਿਊਬਾ ਚ ਸਫਲ ਨੀਤੀ, ਖੇਤੀ ਵਿਕਾਸਸ਼ੀਲ ਦੇਸ਼ਾਂ ਚ ਅਨ ਸੰਕਟ, ਦੂਜਾ ਹਰਾ ਇਨਕਲਾਬ ਅਸਫਲ ਕਿਉਂ? ਗਰੀਬ ਕਿਸਾਨ ਤੇ ਮੀਡੀਆ, ਲੋਕਾਂ ਤੇ ਰਾਜਨੀਤੀ ਦਾ ਸੋਕਾ, ਸਬਸਿਡੀ ਤੇ ਰਾਜਨੀਤੀ, ਭੁੱਖਮਰੀ ਕਿਉਂ? ਸਬਜੀ ਦੇ ਉਤਪਾਦਕਾਂ ਦੀ ਦੁਰਦਸ਼ਾ ਕਿਉਂ? ਭਾਰਤ ਚ ਮੁਰਦਿਆਂ ਦਾ ਬੋਲਣਾ,

ਨਿਰਦੋਸ਼ ਨਾਗਰਿਕਾਂ ਉਪਰ ਝੂਠੇ ਕੇਸ, ਸਰਕਾਰੀ ਅੰਤਿਆਚਾਰ, ਅਪਰੇਸ਼ਨ ਗਰੀਨ ਹੰਟ, ਅੱਤਵਾਦ ਵਿਰੋਧੀ ਕੇਂਦਰ, ਨੇਪਾਲ ਵਰਤਮਾਨ ਤੇ ਭਵਿੱਖ, ਬੇਇਨਸਾਫੀ ਨਾ ਦੇ ਲੇਖ ਤਰਕਸ਼ੀਲ ਦ੍ਰਿਸ਼ਟੀ ਤੋਂ ਲੇਖਕ ਦੀ ਸਪਸ਼ਟ ਵਿਗਿਆਨਿਕ ਵਿਚਾਰਧਾਰਾ ਦਾ ਲੋਕ ਪੱਖੀ ਪ੍ਰਦਰਸ਼ਨ ਹੈ। ਇਸ ਪੁਸਤਕ ਵਿੱਚ ਇਸ ਪ੍ਰਕਾਰ ਦੇ ਮਸਲਿਆਂ ਨੂੰ ਲੈ ਕੇ 32 ਲੇਖਾਂ ਦਾ ਸੰਪਾਦਨ ਇਸ ਪੁਸਤਕ ਨੂੰ ਲੋਕ ਸੋਧ ਦੇਣ ਵਾਲੀ ਪੁਸਤਕ ਬਣਾਉਂਦਾ ਹੈ। ਇਹ ਪੁਸਤਕ ਪਾਰਟੀ ਪ੍ਰਚਾਰ ਨਹੀਂ ਲੋਕਾਂ ਚ ਵਿਗਿਆਨਿਕ ਵਿਚਾਰਧਾਰਾ ਦਾ ਸੰਚਾਰ ਕਰਨ ਦਾ ਵਧੀਆ ਉਪਰਾਲਾ ਹੈ। ਹਨੇਰੇ ਤੋਂ ਚਾਨਣ ਵੱਲ ਲੋਕ ਰੁਚੀਆਂ ਨੂੰ ਸਿਰਜਾਨਤਮਿਕ ਬਣਾਉਣ ਵਾਲੀ ਅਜਿਹੀ ਗਿਆਨਮਈ ਸੋਚ ਦਾ ਧਾਰਨ ਕਰਾਉਣ ਵਾਲੀ ਪੁਸਤਕ ਦਾ ਸਵਾਗਤ ਕਰਨਾ ਉਚਿਤ ਹੈ।

ਡਾਕਟਰ ਅਮਰ ਕੋਮਲ
084378 73565

ਫੋਨ ਤੇ ਉਸ ਨੇ ਮੇਰੀ ਖੂਬ ਬੇਇੱਜ਼ਤੀ ਕੀਤੀ ਤੇ ਬਹੁਤ ਬੁਰਾ ਕਿਹਾ (ਮਨਦੀਪ ਕੌਰ ਟਾਂਗਰਾ)



ਫੋਨ ਤੇ ਉਸ ਨੇ ਮੇਰੀ ਖੂਬ ਬੇਇੱਜ਼ਤੀ ਕੀਤੀ ਤੇ ਬਹੁਤ ਬੁਰਾ ਕਿਹਾ। ਵਾਰ ਵਾਰ। ਉਹ ਰਾਜਨੀਤੀ ਵਿੱਚ ਸੀ ਤੇ ਹੈ। ਉਸ ਦੀ ਪਤਨੀ ਜੋ ਕਿ ਬਹੁਤ ਹੋਸ਼ਿਆਰ ਸੀ ਤੇ ਮੈਂ ਉਸਦੀ ਇਜ਼ਤ ਕਰਦੀ ਹਾਂ, ਦੀ ਤਨਖਾਹ ਰੁੱਕ ਗਈ, ਜਦ ਮੇਰੇ ਤੇ ਬਹੁਤ ਔਖਾ ਸਮਾਂ ਆ ਗਿਆ। ਮੈਂ ਤਕਰੀਬਨ ਇੱਕ ਸਾਲ ਉਸ ਨੂੰ 5-10 ਹਜ਼ਾਰ ਪ੍ਰਤੀ ਮਹੀਨਾ ਪਾ ਕੇ ਪੈਸੇ ਪੂਰੇ ਕੀਤੇ। ਵਧੀਆ ਘਰੋਂ ਸਨ, ਪਰ ਮਾੜਾ ਸਮਾਂ ਮੇਰੇ ਤੇ ਸੀ ਤੇ ਜ਼ਿੰਮੇਵਾਰ ਵੀ। ਫੋਨ ਤੇ ਉਸ ਨੂੰ ਤਕਰੀਬਨ ਹੀ ਮੈਨੂੰ ਬੁਰਾ ਬੋਲਣ ਦਾ ਲੁਤਫ਼ ਆਉਂਦਾ ਸੀ.. ਇੱਥੋਂ ਤੱਕ ਕਿ ਛੋਟੀ ਜਿਹੀ ਰਕਮ ਪਿੱਛੇ ਸਾਰੀ ਕਚਿਹਿਰੀ ਮਗਰ ਲਗਾ ਦਿੱਤੀ। ਮੈਂ 100 ਲੋਕ ਹੋਰ ਜੋ ਮੈਨੂੰ ਤੰਗ ਕਰ ਰਹੇ ਸੀ ਉਹਨਾਂ ਨਾਲ ਹੀ ਇਸ ਨੂੰ ਵੀ ਸਹਿ ਰਹੀ ਸੀ। ਸਭ ਨੂੰ 2022-23-24 ਵਿੱਚ ਇਹੀ ਲੱਗਦਾ ਪਤਾ ਨਹੀਂ ਮੈਂ ਕੀ ਖ਼ਜ਼ਾਨਾ ਦੱਬਿਆ ਹੈ ਜੋ ਕਿਸੇ ਨੂੰ ਦੇ ਨਹੀਂ ਰਹੀ। ਇੱਕ ਇੱਕ ਕਰਕੇ ਅੱਧੇ ਸਮੇਂ ਵਿੱਚ ਨਾਲ ਖਲੋਣ ਵਾਲੇ ਸਿਫ਼ਰ ਹੋ ਗਏ, ਉਹ ਵੀ ਜੋ ਮੇਰੇ ਕਾਰੋਬਾਰੀ ਹਿੱਸੇਦਾਰ ਸੀ। ਮੇਰੀ ਇਹ ਲਿਖਤ ਪੜ੍ਹ ਜੋ ਕਿਸੇ ਇੱਕ ਵੀ ਆਪਣੇ ਬਗਾਨੇ ਨੂੰ ਲੱਗੇ “ਮੈਂ ਤੇਰੇ ਨਾਲ ਸੀ” ਤੇ ਜ਼ਰੂਰ ਯਾਦ ਕਰਵਾਉਣਾ।

ਹੁਣ ਓਹੀ ਦਿਲ ਨੂੰ ਚੀਰ ਦੇਣ ਵਾਲੇ, ਜਨਮ ਦਿਨ ਤੇ ਮੁਬਾਰਕਾਂ ਵੀ ਦੇ ਰਹੇ.. ਤੁਹਾਨੂੰ ਵਧੀਆ ਵੀ ਕਹਿ ਰਹੇ .. ਕਿਵੇਂ ਕਰ ਲੈਂਦੇ ਹਨ ਲੋਕ ਇਹ ਸਭ???

ਵਧੀਆ ਕਰੋਬਾਰ ਕਰਨਾ, ਮਿਹਨਤ ਕਰਨੀ, ਨੌਕਰੀਆਂ ਦੇਣੀਆਂ ਮੇਰਾ ਹਮੇਸ਼ਾਂ ਸੁਪਨਾ ਰਿਹਾ ਹੈ। ਮੇਹਾਲੀ ਤੋਂ ਪਿਛਲੇ ਸਾਲ ਤੋਂ ਨਵੇਂ ਕਰੋਬਾਰ ਨੂੰ ਤੇ ਟਾਂਗਰਾ ਤੋਂ ਆਪਣੇ ਭਰਾ

ਨਾਲ ਮਿਲ ਕੇ IT ਕੰਪਨੀ ਨੂੰ ਫੇਰ ਤੋਂ ਨਵੇਂ ਸਿਖਰ ਤੇ ਜ਼ਰੂਰ ਲੈ ਕੇ ਜਾਵਾਂਗੀ। ਮੁਆਫ਼ੀ।
ਜ਼ਿੰਦਗੀ ਤੋਂ ਕਦੇ ਨਿਰਾਸ਼ ਨਾ ਹੋਣਾ .. ਕਈ ਵਾਰ ਸਹਿਣਾ ਅੱਗੇ ਵਧਣਾ ਹੁੰਦਾ ਹੈ।
- ਮਨਦੀਪ ਕੌਰ ਟਾਂਗਰਾ

ਅੱਜ ਦੇ ਸਮੇਂ ਵਿੱਚ ਚੰਗੇ ਨੇਕ ਤੇ ਸੇਮ ਸੰਜਮਿਤ ਵਿਵਹਾਰ ਦੀ ਇੱਕ ਉਦਾਹਰਣ ਹੈ ਆਲੋਕਾ।



ਅੱਜ ਦੇ ਸਮੇਂ ਵਿੱਚ ਚੰਗੇ ਨੇਕ ਤੇ ਸੇਮ ਸੰਜਮਿਤ ਵਿਵਹਾਰ ਦੀ ਇੱਕ ਉਦਾਹਰਣ ਹੈ ਆਲੋਕਾ। ਭਾਰਤ ਦਾ ਇੱਕ ਸੜਕ ਤੇ ਰਹਿਣ ਵਾਲਾ ਕੁੱਤਾ ਆਲੋਕਾ। ਜਿਸ ਦੀ ਨਾਲ ਨਸਲ ਬਾਰੇ ਕੁਝ ਪਤਾ ਹੈ ਹੈ ਨਾ ਉਸਦੀ ਪੈਦਾਇਸ਼ ਬਾਰੇ। ਪਰ ਉਹ ਭਿਕਸੂਆਂ ਸੰਗ ਰਲ ਆਪਣੀ ਜ਼ਿੰਦਗੀ ਦੇ ਉਸ ਸਫਰ ਤੇ ਨਿਕਲ ਪਿਆ ਜੋ ਮਨੁੱਖ ਦੇ ਜਾਮੇ ਵਿੱਚ ਵੀ ਮੁਸ਼ਕਿਲ ਹੈ। ਜਦੋਂ ਇਹ ਭਿਕਸੂ ਭਾਰਤ ਵਿੱਚ ਸਨ। ਤਾਂ ਆਲੋਕਾ ਇਹਨਾਂ ਦੇ ਨਾਲ ਨਾਲ ਚੱਲਣ ਲੱਗਾ। ਕਿੱਥੋਂ ਆਇਆ ਤੇ ਕਿਵੇਂ ਕੋਈ ਨਹੀਂ ਜਾਣਦਾ। ਬਸ ਉਹ ਭਿਕਸੂਆਂ ਦੇ ਨਾਲ ਤੁਰਦਾ ਰਹਿੰਦਾ। ਉਸ ਦਾ ਵਿਹਾਰ ਬੜੇ ਹੀ ਸੰਜਮ ਵਾਲਾ ਤੇ ਅਨੁਸ਼ਾਸਿਤ ਸੀ। ਭਿਕਸੂਆਂ ਨੇ ਇਸ ਸਮਝ ਲਿਆ ਕਿ ਇਹ ਵੀ ਸਾਡੇ ਰਾਹ ਦਾ ਪਾਧੀ ਹੈ। ਉਹ ਸਾਰੀ ਯਾਤਰਾ ਵਿੱਚ ਲਗਾਤਾਰ ਉਹਨਾਂ ਦੇ ਨਾਲ ਰਿਹਾ। ਭਿਕਸੂਆਂ ਨੇ ਉਸਨੂੰ ਨਾਲ ਅਮਰੀਕਾ ਲਿਜਾਣ ਲਈ 14000 ਡਾਲਰ ਦਾ ਫੰਡ ਇਕੱਠਾ ਕੀਤਾ। ਉਸ ਦੀ ਨਾਗਰਿਕਤਾ ਉਸਦੇ ਆਉਣ ਜਾਣ ਦਾ ਪ੍ਰਬੰਧ ਉਸਦੀ ਦਵਾਈ ਉਸਦੇ ਲੱਗਣ ਵਾਲੇ ਟੀਕੇ ਸਭ ਦੀ ਵਿਵਸਥਾ ਕੀਤੀ। ਇਸ ਸਮੇਂ ਆਲੋਕਾ ਭਿਕਸੂਆਂ ਨਾਲ ਵਾਸ਼ਿੰਗਟਨ ਵਿੱਚ ਸ਼ਾਂਤੀ ਯਾਤਰਾ ਤੇ ਹੈ। ਜੋ ਮਨੁੱਖ ਹੋ ਕੇ ਅਸੀਂ ਨਹੀਂ ਕਰ ਸਕਦੇ ਉਸਨੇ ਕੁੱਤੇ ਦੀ ਜੂਨ ਵਿੱਚ ਕਰ ਲਿਆ ਹੈ। ਇਸ ਸਭ ਦੇ ਪਿੱਛੇ ਉਸਦਾ ਸੰਜਮ ਅਤੇ ਅਨੁਸ਼ਾਸਨ ਹੈ ਜੋ ਉਸਨੂੰ ਕਿਸੇ ਨੇ ਨਹੀਂ ਸਿਖਾਇਆ। ਉਸਦੇ ਵੀ ਸੜਕ ਤੇ ਬਹੁਤ ਠੇਕਰਾਂ ਖਾਧੀਆਂ ਹੋਣਗੀਆਂ। ਪਰ ਆਪਣੇ ਵਿਹਾਰ ਨਾਲ ਅੱਜ ਉਹ ਦੁਨੀਆਂ ਵਿੱਚ ਹਰਮਨ ਪਿਆਰਾ ਹੈ।

ਇਸ ਲਈ ਜ਼ਿੰਦਗੀ ਵਿੱਚ ਕੁਝ ਜਰੂਰੀ ਹੈ ਤਾਂ ਸੰਜਮ ਅਤੇ ਅਨੁਸ਼ਾਸਨ। ਤੁਹਾਡੀ ਲਗਨ ਇਹਨਾਂ ਗੁਣਾਂ ਨਾਲ ਮਿਲ ਜਾਵੇ ਤਾਂ ਤੁਸੀਂ ਅਰਸ਼ ਤੇ ਪਹੁੰਚ ਸਕਦੇ ਹੋ।
ਲੇਖਕ : ਹਰਪ੍ਰੀਤ ਕੌਰ ਸੰਧੂ।

ਬੀਤੇ ਕੱਲ੍ਹ ਦਾ ਬੋਝ—ਪੁਰਾਣੀਆਂ ਯਾਦਾਂ ਦੀ ਗਠੜੀ ਕਦੇ ਤੱਕ ਚੁੱਕੀ ਫਿਰੇਗੇ?



ਜ਼ਿੰਦਗੀ ਇੱਕ ਸਫ਼ਰ ਹੈ ਅਤੇ ਅਸੀਂ ਸਭ ਇਸ ਸਫ਼ਰ ਦੇ ਮੁਸਾਫ਼ਿਰ ਹਾਂ। ਇਹ ਗੱਲ ਤਾਂ ਅਸੀਂ ਸਭ ਜਾਣਦੇ ਹਾਂ ਕਿ ਸਫ਼ਰ ਵਿੱਚ ਸਮਾਨ ਜਿੰਨਾ ਘੱਟ ਹੋਵੇ, ਸਫ਼ਰ ਓਨਾ ਹੀ ਸੌਖਾ ਅਤੇ ਆਰਾਮਦਾਇਕ ਹੁੰਦਾ ਹੈ। ਪਰ ਅਫ਼ਸੋਸ, ਅਸੀਂ ਜ਼ਿੰਦਗੀ ਦੇ ਸਫ਼ਰ ਵਿੱਚ ਇੱਕ ਅਜਿਹੀ ਭਾਰੀ ਗਠੜੀ ਸਿਰ 'ਤੇ ਚੁੱਕੀ ਫਿਰਦੇ ਹਾਂ ਜਿਸਦੀ ਸਾਨੂੰ ਕੋਈ ਲੋੜ ਨਹੀਂ ਹੈ। ਇਹ ਗਠੜੀ ਹੈ— 'ਬੀਤੇ ਹੋਏ ਕੱਲ੍ਹ ਦੀ'। ਸਾਡੇ ਵਿੱਚੋਂ ਬਹੁਤਾਰੇ ਲੋਕ ਅੱਜ ਵਿੱਚ ਘੱਟ ਅਤੇ ਗੁਜ਼ਰੇ ਹੋਏ ਕੱਲ੍ਹ ਵਿੱਚ ਜ਼ਿਆਦਾ ਜਿਉਂਦੇ ਹਨ। ਪੁਰਾਣੀਆਂ ਗਲਤੀਆਂ, ਪੁਰਾਣੇ ਦੁੱਖ, ਕਿਸੇ ਦੇ ਦਿੱਤੇ ਹੋਏ ਤਾਹਨੇ-ਮਿਹਣੇ ਜਾਂ ਪੁਰਾਣੀਆਂ ਨਕਾਮੀਆਂ—ਅਸੀਂ ਇਹਨਾਂ ਸਭ ਨੂੰ ਆਪਣੇ ਮਨ ਨਾਲ ਚਿੰਬੜਾ ਕੇ ਰੱਖਦੇ ਹਾਂ, ਜਿਵੇਂ ਇਹ ਕੋਈ ਕੀਮਤੀ ਖਜ਼ਾਨਾ ਹੋਣ। ਇਸਨੂੰ ਇੱਕ ਨਿੱਕੀ ਜਿਹੀ ਮਿਸਾਲ ਨਾਲ ਸਮਝੋ। ਜੇਕਰ ਤੁਸੀਂ ਪਾਣੀ ਦਾ ਇੱਕ ਗਲਾਸ ਹੱਥ ਵਿੱਚ ਫੜਦੇ ਹੋ, ਤਾਂ ਸ਼ੁਰੂ ਵਿੱਚ ਉਹ ਹੌਲਾ ਲੱਗਦਾ ਹੈ। ਪਰ ਜੇ ਤੁਸੀਂ ਉਸੇ ਗਲਾਸ ਨੂੰ ਇੱਕ ਘੰਟਾ ਲਗਾਤਾਰ ਫੜ ਕੇ ਰੱਖੋਗੇ, ਤਾਂ ਤੁਹਾਡੀ ਬਾਂਹ ਦੁਖਣ ਲੱਗ ਜਾਵੇਗੀ। ਜੇ ਸਾਰਾ ਦਿਨ ਫੜ ਕੇ ਰੱਖੋਗੇ, ਤਾਂ ਬਾਂਹ ਸੁੰਨ ਹੋ ਜਾਵੇਗੀ ਅਤੇ ਦਰਦ ਬਰਦਾਸ਼ਤ ਤੋਂ ਬਾਹਰ ਹੋ ਜਾਵੇਗਾ। ਗਲਾਸ ਦਾ ਭਾਰ ਨਹੀਂ ਵਧਿਆ, ਪਰ ਉਸਨੂੰ 'ਫੜ ਕੇ ਰੱਖਣ ਦਾ ਸਮਾਂ' ਵਧ ਗਿਆ ਹੈ। ਸਾਡੇ ਅਤੀਤ ਦੇ ਦੁੱਖ ਵੀ ਉਸ ਪਾਣੀ ਦੇ ਗਲਾਸ ਵਰਗੇ ਹਨ। ਬੋਝੀ ਦੇਰ ਯਾਦ ਕਰਨਾ ਸੁਭਾਵਿਕ ਹੈ, ਪਰ ਜੇ ਉਹਨਾਂ ਨੂੰ ਹਰ ਵੇਲੇ ਮਨ ਵਿੱਚ ਚੁੱਕੀ ਫਿਰੋਗੇ, ਤਾਂ ਉਹ ਤੁਹਾਡੀ ਹੂਹ ਨੂੰ ਅਧਰੰਗ ਕਰ ਦੇਣਗੇ। ਅਸੀਂ ਸੋਚਦੇ ਹਾਂ— "ਕਾਸ਼! ਮੈਂ ਉਦੋਂ ਆਹ ਨਾ ਕੀਤਾ ਹੁੰਦਾ" ਜਾਂ "ਉਸਨੇ ਮੇਰੇ ਨਾਲ ਅਜਿਹਾ ਕਿਉਂ ਕੀਤਾ?"। ਇਹ ਸਵਾਲ ਮੁਰਦੇ ਨੂੰ ਜ਼ਿੰਦਾ ਕਰਨ ਦੀ ਕੋਸ਼ਿਸ਼ ਵਰਗੇ ਹਨ, ਜਿਨ੍ਹਾਂ ਦਾ ਕੋਈ ਜਵਾਬ ਨਹੀਂ ਹੁੰਦਾ। ਸਾਨੂੰ ਇਹ ਸਮਝਣਾ ਪਵੇਗਾ ਕਿ ਗੁਜ਼ਰਿਆ ਹੋਇਆ ਵਕਤ ਉਸ ਅਖ਼ਬਾਰ ਵਰਗਾ ਹੈ ਜੋ ਪੁਰਾਣਾ ਹੋ ਚੁੱਕਾ ਹੈ। ਕੀ ਤੁਸੀਂ ਕਦੇ ਰੱਦੀ ਹੋ ਚੁੱਕੀ ਅਖ਼ਬਾਰ ਨੂੰ ਰੋਜ਼ ਸਵੇਰੇ ਉੱਠ ਕੇ ਪੜ੍ਹਦੇ ਹੋ? ਨਹੀਂ ਨਾ! ਫਿਰ ਅਸੀਂ ਜ਼ਿੰਦਗੀ ਦੇ ਪੁਰਾਣੇ ਪੰਨਿਆਂ ਨੂੰ ਰੋਜ਼ ਕਿਉਂ ਪੜ੍ਹਦੇ ਹਾਂ? ਜਦੋਂ ਅਸੀਂ ਪਿੱਛੇ ਮੁੜ-ਮੁੜ ਕੇ ਦੇਖਦੇ ਹਾਂ, ਤਾਂ ਅਸੀਂ ਅੱਗੇ ਪਏ ਖੂਬਸੂਰਤ ਨਜ਼ਾਰਿਆਂ ਨੂੰ ਦੇਖਣ ਤੋਂ ਖੁੰਝ ਜਾਂਦੇ ਹਾਂ। ਗੱਡੀ ਚਲਾਉਂਦੇ ਸਮੇਂ ਵੀ ਪਿਛਲਾ ਸ਼ੀਸ਼ਾ ਛੋਟਾ ਹੁੰਦਾ ਹੈ ਅਤੇ ਅਗਲਾ ਸ਼ੀਸ਼ਾ ਵੱਡਾ ਹੁੰਦਾ ਹੈ, ਕਿਉਂਕਿ ਪਿੱਛੇ ਦੇਖਣ ਨਾਲੋਂ ਅੱਗੇ ਦੇਖਣਾ ਜ਼ਿਆਦਾ ਜ਼ਰੂਰੀ ਹੈ। ਜੇ ਡਰਾਈਵਰ ਸਿਰਫ਼ ਪਿੱਛੇ ਦੇਖ ਕੇ ਗੱਡੀ ਚਲਾਏਗਾ, ਤਾਂ ਹਾਦਸਾ ਹੋਣਾ ਤੈਅ ਹੈ। ਸਾਡੀ ਜ਼ਿੰਦਗੀ ਦੇ ਹਾਦਸੇ ਵੀ ਇਸੇ ਕਰਕੇ ਹੁੰਦੇ ਹਨ ਕਿਉਂਕਿ ਸਾਡਾ ਧਿਆਨ ਅੱਜ 'ਤੇ ਨਹੀਂ, ਬੀਤੇ ਕੱਲ੍ਹ 'ਤੇ ਹੈ।

ਹੁਣ ਸਵਾਲ ਹੈ ਕਿ ਇਸ ਬੋਝ ਨੂੰ ਲਾਹੀਏ ਕਿਵੇਂ? ਸਭ ਤੋਂ ਪਹਿਲਾ ਤਰੀਕਾ ਹੈ— 'ਮਾਫ਼ ਕਰਨਾ'। ਦੂਜਿਆਂ ਨੂੰ ਵੀ ਅਤੇ ਖਾਸ ਕਰਕੇ ਆਪਣੇ ਆਪ ਨੂੰ। ਕਈ ਵਾਰ ਅਸੀਂ ਆਪਣੀ ਕਿਸੇ ਪੁਰਾਣੀ ਗਲਤੀ ਲਈ ਉਮਰ ਖੁਦ ਨੂੰ ਸਜ਼ਾ ਦਿੰਦੇ ਰਹਿੰਦੇ ਹਾਂ। ਯਾਦ ਰੱਖੋ, ਉਦੋਂ ਤੁਹਾਡੀ ਸਮਝ ਓਨੀ ਹੀ ਸੀ, ਹੁਣ ਤੁਸੀਂ ਸਿਆਣੇ ਹੋ ਗਏ ਹੋ। ਆਪਣੇ ਆਪ 'ਤੇ ਤਰਸ ਕਰੋ। ਬੀਤੇ ਕੱਲ੍ਹ ਨੂੰ ਇੱਕ 'ਸਕੂਲ' ਸਮਝੋ, ਜਿੱਥੋਂ ਤੁਸੀਂ ਸਬਕ ਸਿੱਖਿਆ ਹੈ, ਕੋਈ 'ਜੇਲ੍ਹ' ਨਾ ਬਣਾਓ ਜਿੱਥੇ ਉਮਰ ਕੈਦ ਕੱਟਣੀ ਪਵੇ। ਜੇ ਹੋ ਗਿਆ, ਉਸਨੂੰ ਬਦਲਿਆ ਨਹੀਂ ਜਾ ਸਕਦਾ, ਪਰ ਉਸ ਤੋਂ ਸਿੱਖ ਕੇ ਅੱਜ ਨੂੰ ਸੰਵਾਰਿਆ ਜਾ ਸਕਦਾ ਹੈ।

ਸੋ ਦੇਸਤੋ, ਅੱਜ ਸ਼ਾਮ ਨੂੰ ਸੂਰਜ ਡੁੱਬਣ ਦੇ ਨਾਲ ਹੀ ਆਪਣੇ ਮਨ ਦੀਆਂ ਪੁਰਾਣੀਆਂ ਗਿਲੇ-ਸ਼ਿਕਵਿਆਂ ਦੀ ਗਠੜੀ ਨੂੰ ਵੀ ਵਹਾ ਦਿਓ। ਜ਼ਿੰਦਗੀ ਤੁਹਾਨੂੰ ਆਵਾਜ਼ਾਂ ਮਾਰ ਰਹੀ ਹੈ, ਨਵੀਆਂ ਖੁਸ਼ੀਆਂ ਤੁਹਾਡਾ ਬੂਹਾ ਖੜਕਾ ਰਹੀਆਂ ਨੇ, ਪਰ ਉਹ ਅੰਦਰ ਤਾਂ ਹੀ ਆਉਣਗੀਆਂ ਜੇ ਤੁਸੀਂ ਪੁਰਾਣੇ ਦੁੱਖਾਂ ਨੂੰ ਬਾਹਰ ਕੱਢੋਗੇ। ਹੱਥ ਖਾਲੀ ਕਰੋਗੇ, ਤਾਂ ਹੀ ਕੁਦਰਤ ਉਹਨਾਂ ਵਿੱਚ ਨਵੇਂ ਤੋਹਫ਼ੇ ਰੱਖੇਗੀ। ਅੱਜ ਤੋਂ ਸਿਰਫ਼ ਅੱਜ ਵਿੱਚ ਜਿਉਣਾ ਸ਼ੁਰੂ ਕਰੋ।

ਜੇਕਰ ਤੁਹਾਨੂੰ ਇਹ ਲੇਖ ਪੜ੍ਹਦੇ ਆਇਆ ਤਾਂ ਹੋਰਾਂ ਨਾਲ ਵੀ ਸਾਂਝਾ ਕਰੋ, ਖਾਸ ਕਰਕੇ ਉਹਨਾਂ ਨਾਲ, ਜੋ ਸਿੱਧੇ-ਅਸਿੱਧੇ ਰੂਪ ਵਿੱਚ ਲੰਘੇ ਸਮੇਂ ਵਿੱਚ ਗਵਾਚ ਚੁੱਕੇ ਹਨ

ਸਨਦੀਪ ਸਿੰਧੂ - 9463661542

ਜ਼ਿੰਦਗੀ ਬਦਲਣ ਵਾਲੇ ਅਣਮੁੱਲੇ ਵਿਚਾਰ



ਬੀੜ
ਬੀੜ(ਜੰਗਲ) ਹੁੰਦੇ ਸੀ ਤਾਂ ਵਾਤਾਵਰਨ ਸਾਫ ਤੇ ਮੌਸਮ ਸੁਹਾਵਨੇ। ਬੀੜ ਖਤਮ ਤਾਂ ਹੁੱਤਾਂ ਅੱਪਧੌਟ। ਅੰਦਰ ਬਾਹਰ ਗਰਮੀ ਵਧੀ। ਬੀੜ ਲਗਾਓਗੇ ਤਾਂ ਹੀ ਪਸ਼ੂ, ਪੰਛੀ , ਜਨੌਰ ਆਦਿ ਬਚਾਓਗੇ। ਜੀਵਨ ਦਾ ਸੁੱਖ ਪਾਓਗੇ। ਵਰਨਾ ਖਤਰਾ ਪਾਓਗੇ। ਤੋਪਾਂ ਬੀੜ ਕੇ ਲੜਾਈਆਂ ਲੜਨ ਦਾ ਜ਼ਮਾਨਾ ਖਤਮ। ਪ੍ਰਮਾਣੂ, ਡ੍ਰੋਨ, ਮਿਸਾਇਲ , ਰੋਬੋਟ ਤੋਂ ਹੁੰਦਿਆਂ ਅੱਜ ਆਪਾਂ ਮਨੁੱਖ ਮਾਰੂ ਵਾਇਰਸਾਂ ਤੱਕ ਅੱਪੜ ਗਏ ਹਾਂ। ਖੁੱਦ ਨੂੰ ਖਤਮ ਕਰਨ ਵੱਲ ਤੇਜੀ ਨਾਲ ਵਧ ਰਹੇ ਹਾਂ। ਬੇੜਾ ਗਰਕ। ਸਰਬੱਤ ਦੇ ਭਲੇ ਵਾਲੇ ਧਰਮਾਂ ਦੇ ਸਿਧਾਂਤ ਵੀ

ਵਿਸਾਰ ਦਿੱਤੇ। ਗ੍ਰੰਥ ਦੀਆਂ ਬੀੜਾਂ ਅੰਦਰ ਕੀ ਲਿਖਿਐ ? ਦੇਖਣਾ ਨਹੀਂ। ਚੌਧਰਾਂ ਖਾਤਰ ਲੜਾਈਆਂ ਰਹਿਗੀਆਂ ਪੱਲੇ। ਬਾਪੂ ਦੀ ਮੰਨਦੇ ਸੀ। ਬੇਅਦਬੀ ਹੁੰਦੀ ਹੀ ਨੀ ਸੀ। ਵਿਰਸਾ ਫਰੋਲੇ।।

ਗੈਰਹਾਜ਼ਰ
ਮਨੁੱਖ ਦਾ ਖੁੱਦ ਅੰਦਰੋਂ ਗੈਰਹਾਜ਼ਰ ਹੋਣਾ ਹਮੇਸ਼ਾ ਖਤਰਨਾਕ ਰਿਹੈ। ਹਾਜ਼ਰ ਬੰਦਾ ਹੀ ਬੰਦੇ ਦੀ ਦਾਰੂ ਹੁੰਦੈ।।

ਧਾਰਮਿਕ ਰਹੂ ਰੀਤਾਂ 'ਚ ਮਹਿਜ ਹਾਜ਼ਰੀ ਜਾਂ ਗੈਰਹਾਜ਼ਰੀ ਤੱਕ ਸੀਮਤ ਰਹਿਣਾ ਹੀ ਵੱਡੀ ਗਲਤੀ ਦਾ ਸਬੱਬ ਬਣਿਐ। ਧਰਮ ਧਾਰਨ ਕਰੋਗੇ ਤਾਂ ਸੱਚੀ ਸੁੱਚੀ ਕਿਰਤ ਭਰੀ ਜ਼ਿੰਦਗੀ ਜਿਉਣਾ ਸਿੱਖ ਹੀ ਜਾਵੋਗੇ। ਜਦੋਂ ਮਨ ਦੀ ਹੀ ਗੈਰਹਾਜ਼ਰੀ ਹੋ ਗਈ ਫੇਰ ਭਾਵੇਂ ਜਿੰਡੇ ਮਰਜੀ ਕੈਮਰੇ ਲਗਾ ਲਓ ਗੱਲ ਨਹੀਂ ਬਣਣੀ। ਸਿਰਾਂ ਦੀਆਂ ਗਿਣਤੀਆਂ ਮਿਣਤੀਆਂ ਕੰਮ ਚਲਾਉ ਨਤੀਜੇ ਹੀ ਦੇਣਗੀਆਂ।।

-ਦਰਸ਼ਨ ਸਿੰਘ ਬਰੇਟਾ
ਪ੍ਰਿੰਸੀਪਲ/ਜਿਲਾ ਆਰ . ਕਮਿਸ਼ਨਰ ਮਾਨਸਾ।

ਲੇਖਕ ਆਪਣੀਆਂ ਰਚਨਾਵਾਂ ਇਸ ਨੰਬਰ ਤੇ ਭੇਜ ਸਕਦੇ ਹਨ

+91 98155 61022

5G ਟੈਲੀਕਾਮ | ਪੰਜਾਬ ਦੇ ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਨੇ ਇਸ ਨੂੰ ਸਾਫ਼ ਤੌਰ 'ਤੇ ਵਿਰੋਧ ਕੀਤਾ ਹੈ

ਮੁੱਖ ਮੰਤਰੀ ਭਗਵੰਤ ਮਾਨ ਵੱਲੋਂ ਗ੍ਰਾਮ ਨਿਆਂਆਲਿਆਂ ਬਣਾਉਣ ਦੇ ਫੈਸਲੇ ਵਿਰੁੱਧ ਵਿਰੋਧ ਦਾ ਮੁੱਦਾ ਹਾਲ ਹੀ ਵਿੱਚ ਬਹੁਤ ਚਰਚਾ ਵਿੱਚ ਰਿਹਾ ਹੈ।

ਮੁੱਖ ਮੰਤਰੀ ਭਗਵੰਤ ਮਾਨ ਵੱਲੋਂ ਗ੍ਰਾਮ ਨਿਆਂਆਲਿਆਂ ਬਣਾਉਣ ਦੇ ਫੈਸਲੇ ਵਿਰੁੱਧ ਵਿਰੋਧ ਦਾ ਮੁੱਦਾ ਹਾਲ ਹੀ ਵਿੱਚ ਬਹੁਤ ਚਰਚਾ ਵਿੱਚ ਰਿਹਾ ਹੈ। ਇਹ ਫੈਸਲਾ ਅਸਲ ਵਿੱਚ ਕੇਂਦਰ ਸਰਕਾਰ ਵੱਲੋਂ ਗ੍ਰਾਮ ਨਿਆਂਆਲਿਆਂ (Gram Nyayalayas) ਨੂੰ ਉਤਸ਼ਾਹਿਤ ਕਰਨ ਅਤੇ ਲਾਗੂ ਕਰਨ ਦੇ ਪ੍ਰਸਤਾਵ ਨਾਲ ਜੁੜਿਆ ਹੋਇਆ ਹੈ। ਪੰਜਾਬ ਦੇ ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਨੇ ਇਸ ਨੂੰ ਸਾਫ਼ ਤੌਰ 'ਤੇ ਵਿਰੋਧ ਕੀਤਾ ਹੈ ਅਤੇ ਇਸ ਨੂੰ ਵਕੀਲ ਭਾਈਚਾਰੇ ਦੇ ਹਿੱਤਾਂ ਵਿਰੁੱਧ ਅਤੇ ਅਮਲੀ ਤੌਰ 'ਤੇ ਅਸੰਭਵ ਦੱਸਿਆ ਹੈ। ਛਪੀ ਖ਼ਬਰ ਅਨੁਸਾਰ, 12 ਫਰਵਰੀ 2026 ਨੂੰ ਚੰਡੀਗੜ੍ਹ ਵਿੱਚ ਮੁੱਖ ਮੰਤਰੀ ਨੇ ਬਾਰ ਐਸੋਸੀਏਸ਼ਨਾਂ ਦੇ ਨੁਮਾਇੰਦਿਆਂ ਨਾਲ ਗੱਲਬਾਤ ਕੀਤੀ। ਉਨ੍ਹਾਂ ਕਿਹਾ ਕਿ ਕੇਂਦਰ ਵੱਲੋਂ ਗ੍ਰਾਮ ਨਿਆਂਆਲਿਆਂ ਦੀ ਸਥਾਪਨਾ ਵਕੀਲਾਂ ਦੇ ਹਿੱਤਾਂ ਨੂੰ ਨੁਕਸਾਨ ਪਹੁੰਚਾਉਂਦੀ ਹੈ। ਪੰਜਾਬ ਵਿੱਚ ਪਹਿਲਾਂ ਹੀ ਪੂਰੇ ਸੂਬੇ ਵਿੱਚ 20 ਕਿਲੋਮੀਟਰ ਦੇ ਦਾਇਰੇ ਅੰਦਰ ਅਦਾਲਤਾਂ ਉਪਲੱਬਧ ਹਨ, ਤੇ ਵੱਖਰੀਆਂ ਅਦਾਲਤਾਂ ਬਣਾਉਣ ਦੀ ਲੋੜ ਨਹੀਂ ਪੈਂਦੀ ਅਤੇ ਇਹ ਵਿਵਹਾਰਕ ਨਹੀਂ ਹੈ। ਵਕੀਲ ਭਾਈਚਾਰਾ ਪਹਿਲਾਂ ਹੀ ਇਸ ਕਦਮ ਵਿਰੁੱਧ ਸੰਘਰਸ਼ ਕਰ ਰਿਹਾ ਹੈ ਕਿਉਂਕਿ ਇਸ ਨਾਲ ਉਨ੍ਹਾਂ ਨੂੰ ਕਾਫੀ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਮੁੱਖ ਮੰਤਰੀ ਨੇ ਐਲਾਨ ਕੀਤਾ ਕਿ ਉਹ ਇਸ ਮੁੱਦੇ ਨੂੰ ਵਿਸਥਾਰ ਨਾਲ ਜਾਂਚਣ ਲਈ ਕਾਨੂੰਨੀ ਮਾਹਰਾਂ ਦੀ ਇੱਕ ਕਮੇਟੀ ਬਣਾਉਣਗੇ। ਇਸ ਤੋਂ ਇਲਾਵਾ ਉਹ ਇਸ ਨੂੰ ਕੇਂਦਰ ਸਰਕਾਰ ਕੋਲ ਵੀ ਚੁੱਕਣਗੇ ਅਤੇ ਪੰਜਾਬ ਵਿੱਚ ਇਸ ਧਾਰਨਾ ਨੂੰ ਖਤਮ ਕਰਨ ਲਈ ਸਾਰੇ ਸੰਭਵ ਰਾਹ ਅਪਣਾਏ ਜਾਣਗੇ।



ਪੰਜਾਬ ਦੇ ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਨੇ ਇਸ ਨੂੰ ਸਾਫ਼ ਤੌਰ 'ਤੇ ਵਿਰੋਧ ਕੀਤਾ ਹੈ

ਉਨ੍ਹਾਂ ਜ਼ੋਰ ਦਿੱਤਾ ਕਿ ਉਨ੍ਹਾਂ ਦੀ ਸਰਕਾਰ ਵਕੀਲਾਂ ਦੇ ਹਿੱਤਾਂ ਦੀ ਪੂਰੀ ਰਾਖੀ ਕਰੇਗੀ ਅਤੇ ਕੋਈ ਕਸਰ ਬਾਕੀ ਨਹੀਂ ਛੱਡੇਗੀ। ਇਸ ਮੌਕੇ 'ਤੇ ਮੁੱਖ ਮੰਤਰੀ ਨੇ ਬਾਰ ਐਸੋਸੀਏਸ਼ਨਾਂ ਦੇ ਯੋਗਦਾਨ ਨੂੰ ਸਲਾਮ ਕੀਤਾ। ਉਨ੍ਹਾਂ ਕਿਹਾ ਕਿ ਵਕੀਲ ਭਾਈਚਾਰੇ ਨੇ ਦੇਸ਼ ਦੀ ਕਾਨੂੰਨੀ ਪ੍ਰਣਾਲੀ ਨੂੰ ਮਜ਼ਬੂਤ ਕਰਨ ਵਿੱਚ ਅਹਿਮ ਭੂਮਿਕਾ ਨਿਭਾਈ ਹੈ ਅਤੇ ਸਮਾਜ ਦੀ ਭਲਾਈ ਲਈ ਵੀ ਕੰਮ ਕੀਤਾ ਹੈ। ਭਾਰਤ ਇੱਕ

ਸਮਾਜਵਾਦੀ ਲੋਕਤੰਤਰੀ ਗਣਰਾਜ ਹੈ ਜਿੱਥੇ ਨਿਆਂ, ਆਜ਼ਾਦੀ, ਸਮਾਨਤਾ ਅਤੇ ਭਾਈਚਾਰੇ ਵਰਗੀਆਂ ਵਿਸ਼ੇਸ਼ਤਾਵਾਂ ਸੰਵਿਧਾਨ ਰਾਹੀਂ ਸੁਰੱਖਿਅਤ ਹਨ। ਪਰ ਅੱਜਕੱਲ੍ਹ ਨਿਆਂ ਵੀ ਮਹਿੰਗਾ ਹੋ ਗਿਆ ਹੈ। ਇਸ ਨੂੰ ਸਸਤਾ ਬਣਾਉਣ ਲਈ ਉਨ੍ਹਾਂ ਵਕੀਲਾਂ ਨੂੰ ਸੁਝਾਅ ਦਿੱਤਾ ਕਿ ਉਹ ਪਛੜੇ ਅਤੇ ਵਾਂਝੇ ਵਰਗਾਂ ਲਈ ਮੁਫਤ ਕਾਨੂੰਨੀ ਸਹਾਇਤਾ ਦੇਣ ਵਾਲੀਆਂ ਗੈਰ-ਸਰਕਾਰੀ ਸੰਸਥਾਵਾਂ (NGOs) ਬਣਾਉਣ।

ਮੁੱਖ ਮੰਤਰੀ ਨੇ ਵਕੀਲਾਂ ਦੀਆਂ ਹੋਰ ਮੰਗਾਂ 'ਤੇ ਵੀ ਵਿਚਾਰ ਕਰਨ ਦਾ ਵਾਅਦਾ ਕੀਤਾ। ਜਿਵੇਂ ਕਿ 'ਵਕੀਲ ਸੁਰੱਖਿਆ ਐਕਟ' ਲਿਆਉਣਾ ਅਤੇ ਚੈਂਬਰਾਂ ਦੇ ਬਿਜਲੀ ਬਿੱਲਾਂ ਨੂੰ ਘਰੇਲੂ ਦਰਾਂ 'ਤੇ ਲਾਗੂ ਕਰਨਾ। ਉਨ੍ਹਾਂ ਕਿਹਾ ਕਿ ਕੇਸ ਜਿੱਤਣਾ ਜਾਂ ਹਾਰਨਾ ਵੱਖਰੀ ਗੱਲ ਹੈ ਪਰ ਕਾਨੂੰਨ ਦਾ ਰਾਜ ਕਾਇਮ ਰਹਿਣਾ ਸਭ ਤੋਂ ਜ਼ਰੂਰੀ ਹੈ। ਉਹ ਖੁਦ ਨੂੰ ਲੋਕਾਂ ਦਾ ਵਕੀਲ ਦੱਸਦੇ ਹੋਏ ਹਰ ਵਰਗ ਦੀ ਭਲਾਈ ਲਈ ਵਚਨਬੱਧ ਹੋਣ ਦਾ ਦਾਅਵਾ ਕੀਤਾ।

ਇਸ ਤੋਂ ਪਹਿਲਾਂ ਐਡਵੋਕੇਟ ਜਨਰਲ ਮਨਿੰਦਰਜੀਤ ਸਿੰਘ ਬੇਦੀ ਨੇ ਵੀ ਇਸ ਸਮਾਗਮ ਦੀ ਮਹੱਤਤਾ ਬਾਰੇ ਗੱਲ ਕੀਤੀ ਅਤੇ ਮੁੱਖ ਮੰਤਰੀ ਦਾ ਸਵਾਗਤ ਕੀਤਾ। ਇਹ ਮੁੱਦਾ ਕੇਂਦਰ ਅਤੇ ਰਾਜ ਵਿਚਕਾਰ ਵੀ ਤਣਾਅ ਪੈਦਾ ਕਰ ਸਕਦਾ ਹੈ ਕਿਉਂਕਿ ਗ੍ਰਾਮ ਨਿਆਂਆਲੇ ਕਾਨੂੰਨ 2008 ਵਿੱਚ ਬਣਾਇਆ ਗਿਆ ਸੀ ਤਾਂ ਜੋ ਪੇਂਡੂ ਖੇਤਰਾਂ ਵਿੱਚ ਤੇਜ਼ ਅਤੇ ਸਸਤਾ ਨਿਆਂ ਮਿਲ ਸਕੇ। ਪਰ ਪੰਜਾਬ ਵਰਗੇ ਸੂਬੇ ਵਿੱਚ ਜਿੱਥੇ ਅਦਾਲਤੀ ਪਹੁੰਚ ਪਹਿਲਾਂ ਹੀ ਵਧੀਆ ਹੈ, ਇਹ ਵਿਵਹਾਰਕ ਨਹੀਂ ਲੱਗ ਰਿਹਾ। ਵਕੀਲਾਂ ਦਾ ਵਿਰੋਧ ਮੁੱਖ ਤੌਰ 'ਤੇ ਆਪਣੇ ਵਿਹਾਰ ਅਤੇ ਆਰਥਿਕ ਨੁਕਸਾਨ ਨੂੰ ਲੈ ਕੇ ਹੈ। ਭਗਵੰਤ ਮਾਨ ਦੀ ਸਰਕਾਰ ਨੇ ਵਕੀਲ ਭਾਈਚਾਰੇ ਨਾਲ ਸਹਿਯੋਗ ਨੂੰ ਪਹਿਲ ਦਿੱਤੀ ਹੈ ਅਤੇ ਇਸ ਨੂੰ ਰਾਜ ਦੇ ਹਿੱਤ ਵਿੱਚ ਵੇਖ ਰਹੀ ਹੈ। ਇਹ ਫੈਸਲਾ ਪੰਜਾਬ ਦੀ ਕਾਨੂੰਨੀ ਪ੍ਰਣਾਲੀ ਨੂੰ ਮਜ਼ਬੂਤ ਬਣਾਉਣ ਅਤੇ ਜਨਤਕ ਵਿਸ਼ਵਾਸ ਨੂੰ ਬਣਾਈ ਰੱਖਣ ਵੱਲ ਇੱਕ ਕਦਮ ਵਜੋਂ ਵੇਖਿਆ ਜਾ ਰਿਹਾ ਹੈ। ਭਵਿੱਖ ਵਿੱਚ ਕਮੇਟੀ ਦੀ ਰਿਪੋਰਟ ਅਤੇ ਕੇਂਦਰ ਨਾਲ ਗੱਲਬਾਤ ਤੋਂ ਬਾਅਦ ਹੀ ਇਸ ਮੁੱਦੇ ਦਾ ਅੰਤਿਮ ਰੂਪ ਸਾਹਮਣੇ ਆਵੇਗਾ।

ਪ੍ਰਗਤੀਸ਼ੀਲ ਪੰਜਾਬ ਨਿਵੇਸ਼ ਸੰਮੇਲਨ ਪੰਜਾਬ ਸਰਕਾਰ ਵੱਲੋਂ ਇੱਕ ਵੱਡਾ ਅਤੇ ਮਹੱਤਵਪੂਰਨ ਸਮਾਗਮ ਹੈ



ਚੇਨਈ, ਮੁੰਬਈ ਅਤੇ ਵਿਦੇਸ਼ਾਂ ਵਿੱਚ ਜਾਪਾਨ, ਦੱਖਣੀ ਕੋਰੀਆ ਆਦਿ। ਇਹਨਾਂ ਰਾਹੀਂ ਵੱਡੀ ਗਿਣਤੀ ਵਿੱਚ ਨਿਵੇਸ਼ਕਾਂ ਨੂੰ ਸੱਦਾ ਦਿੱਤਾ ਗਿਆ ਹੈ। ਸੰਮੇਲਨ ਦੌਰਾਨ ਵੱਖ-ਵੱਖ ਸੈਸ਼ਨ ਹੋਣਗੇ ਜਿਵੇਂ ਉਦਯਾਤਨੀ ਸੈਸ਼ਨ, ਸਮਾਪਤੀ ਸੈਸ਼ਨ, ਕੰਟਰੀ ਸੈਸ਼ਨ, ਪਲੇਨਰੀ ਸੈਸ਼ਨ ਅਤੇ ਸੈਕਟਰਲ ਸੈਸ਼ਨ। ਇਹਨਾਂ ਵਿੱਚ ਉਦਯੋਗਿਕ ਵਿਕਾਸ, ਨਵੀਆਂ ਤਕਨਾਲੋਜੀਆਂ ਅਤੇ ਵੱਖ-ਵੱਖ ਖੇਤਰਾਂ ਬਾਰੇ ਗੱਲਬਾਤ ਹੋਵੇਗੀ।

ਮੁੱਖ ਮੰਤਰੀ ਭਗਵੰਤ ਮਾਨ ਨੇ ਕਿਹਾ ਹੈ ਕਿ ਇਹ ਸੰਮੇਲਨ ਸੂਬੇ ਵਿੱਚ ਉਦਯੋਗਿਕ ਵਿਕਾਸ ਨੂੰ ਵੱਡਾ ਹੁਲਾਰਾ ਦੇਵੇਗਾ ਅਤੇ ਇਸ ਰਾਹੀਂ ਪੰਜਾਬ ਦੀ ਤਕਦੀਰ ਬਦਲੀ ਜਾ ਸਕਦੀ ਹੈ। ਪੰਜਾਬ ਸਰਕਾਰ ਨੇ ਹੁਣ ਤੱਕ 1.50 ਲੱਖ ਕਰੋੜ ਰੁਪਏ ਦੇ ਨਿਵੇਸ਼ ਪ੍ਰਸਤਾਵ ਪ੍ਰਾਪਤ ਕੀਤੇ ਹਨ ਜਿਨ੍ਹਾਂ ਨਾਲ ਲਗਭਗ 5.20 ਲੱਖ ਨੌਜਵਾਨਾਂ ਲਈ ਰੁਜ਼ਗਾਰ ਦੇ ਮੌਕੇ ਪੈਦਾ ਹੋਣਗੇ। ਇਹ ਨਿਵੇਸ਼ ਮੈਨੂਫੈਕਚਰਿੰਗ, ਐਗਰੀਕਲਚਰ, ਫੂਡ ਪ੍ਰੋਸੈਸਿੰਗ, ਆਈਟੀ, ਰੀਨਿਊਏਬਲ ਐਨਰਜੀ, ਇਲੈਕਟ੍ਰਿਕ ਮੋਬਿਲਿਟੀ ਅਤੇ ਇੰਡਸਟ੍ਰੀਅਲ ਪਾਰਕਾਂ ਵਰਗੇ ਖੇਤਰਾਂ ਵਿੱਚ ਆਉਣ ਵਾਲੇ ਹਨ।

ਸਰਕਾਰ ਨੇ ਨਿਵੇਸ਼ਕਾਂ ਲਈ ਵੱਧ ਤੋਂ ਵੱਧ ਰਿਆਇਤਾਂ ਦੀ ਪੇਸ਼ਕਸ਼ ਕੀਤੀ ਹੈ ਅਤੇ ਦੇਸ਼ ਭਰ ਵਿੱਚ ਸਭ ਤੋਂ ਵਧੀਆ ਮੌਕੇ ਦੇਣ ਦਾ ਵਾਅਦਾ ਕੀਤਾ ਹੈ। ਉਦਯੋਗਿਕ ਪ੍ਰੋਜੈਕਟਾਂ ਲਈ ਫੋਰੀ ਅਤੇ ਨਿਰਵਿਘਨ ਮਨਜ਼ੂਰੀਆਂ ਜਾਰੀ ਕਰਨ ਲਈ ਵਿਸ਼ੇਸ਼ ਪ੍ਰਬੰਧ ਕੀਤੇ ਗਏ ਹਨ ਜਿਵੇਂ ਸੇਲ ਡੀਡ ਰਜਿਸਟ੍ਰੇਸ਼ਨ ਵਿੱਚ ਗ੍ਰੀਨ ਸਟੈਂਪ ਪੈਪਰ ਪੇਸ਼ ਕਰਨਾ। ਪੰਜਾਬ ਕੋਲ ਹੁਨਰਮੰਦ ਵਰਕਫੋਰਸ ਅਤੇ ਉਦਯੋਗ-ਪੱਖੀ ਮਾਹਰੇ ਹੋ ਜੋ ਸਥਾਨਕ ਉਦਯੋਗਾਂ ਦੀਆਂ ਲੋੜਾਂ ਨੂੰ ਪੂਰਾ ਕਰ ਸਕਦਾ ਹੈ।

ਇਹ ਸੰਮੇਲਨ ਪਲਾਸ਼ਕਾ ਯੂਨੀਵਰਸਿਟੀ ਜਾਂ ਆਈਐਸਬੀ ਮੋਹਾਲੀ ਵਰਗੀਆਂ ਜਗ੍ਹਾਵਾਂ 'ਤੇ ਹੋਣ ਵਾਲਾ ਹੈ ਅਤੇ ਇਸ ਦਾ ਲੋਗੋ ਵੀ ਮੁੱਖ ਮੰਤਰੀ ਵੱਲੋਂ ਜਾਰੀ ਕੀਤਾ ਗਿਆ ਹੈ। ਇਸ ਰਾਹੀਂ ਪੰਜਾਬ ਨੂੰ ਇੱਕ ਮਜ਼ਬੂਤ ਆਰਥਿਕ ਕੇਂਦਰ ਵਜੋਂ ਪੇਸ਼ ਕੀਤਾ ਜਾਵੇਗਾ। ਨੌਜਵਾਨਾਂ ਲਈ ਰੁਜ਼ਗਾਰ ਦੇ ਵੱਡੇ ਮੌਕੇ ਪੈਦਾ ਹੋਣਗੇ ਅਤੇ ਸੂਬੇ ਦੀ ਅਰਥਵਿਵਸਥਾ ਨੂੰ ਨਵੀਂ ਗਤੀ ਮਿਲੇਗੀ। ਇਹ ਇੱਕ ਇਤਿਹਾਸਕ ਮੌਕਾ ਹੈ ਜਿਸ ਨਾਲ ਪੰਜਾਬ ਦਾ ਭਵਿੱਖ ਬਹੁਤ ਚਮਕਦਾਰ ਹੋ ਸਕਦਾ ਹੈ। ਸਰਕਾਰ ਵਚਨਬੱਧ ਹੈ ਕਿ ਖੇਤੀਬਾੜੀ ਤੋਂ ਬਾਅਦ ਉਦਯੋਗ ਨੂੰ ਮੁੱਖ ਪੁਰਾ ਬਣਾ ਕੇ ਅਰਥਵਿਵਸਥਾ ਨੂੰ ਮਜ਼ਬੂਤ ਕੀਤਾ ਜਾਵੇ।

ਇਸ ਸੰਮੇਲਨ ਨਾਲ ਵਿਦੇਸ਼ੀ ਨਿਵੇਸ਼ ਵਧੇਗਾ, ਨਵੀਆਂ ਤਕਨੀਕਾਂ ਆਉਣਗੀਆਂ ਅਤੇ ਪੰਜਾਬ ਨੂੰ ਵਿਕਾਸ ਦੀ ਨਵੀਂ ਉਚਾਈ ਤੇ ਲਿਜਾਇਆ ਜਾ ਸਕੇਗਾ। ਇਹ ਸਮਾਗਮ ਨਾ ਸਿਰਫ ਆਰਥਿਕ ਵਿਕਾਸ ਲਈ ਬਲਕਿ ਨੌਜਵਾਨਾਂ ਦੇ ਭਵਿੱਖ ਲਈ ਵੀ ਬਹੁਤ ਮਹੱਤਵਪੂਰਨ ਹੈ। ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਦੀ ਅਗਵਾਈ ਹੇਠ ਇਸ ਨੂੰ ਬਹੁਤ ਅਹਿਮੀਅਤ ਦਿੱਤੀ ਜਾ ਰਹੀ ਹੈ ਅਤੇ ਇਸ ਨੂੰ ਸੂਬੇ ਦੀ ਤਰੱਕੀ ਲਈ ਇੱਕ ਫੈਸਲਾਕੁੰਨ ਕਦਮ ਦੱਸਿਆ ਜਾ ਰਿਹਾ ਹੈ।

ਪੰਜਾਬ ਦੇ ਵਿੱਤ ਮੰਤਰੀ ਹਰਪਾਲ ਸਿੰਘ ਚੀਮਾ ਨੇ ਚੰਡੀਗੜ੍ਹ ਵਿੱਚ ਪ੍ਰੈਸ ਕਾਨਫਰੰਸ ਕਰਕੇ ਕੇਂਦਰ ਸਰਕਾਰ ਵੱਲੋਂ ਅਮਰੀਕਾ ਨਾਲ ਕੀਤੇ ਗਏ ਨਵੇਂ ਵਪਾਰਕ ਸਮਝੌਤੇ ਨੂੰ ਭਾਰਤੀ ਕਿਸਾਨਾਂ ਨਾਲ ਵੱਡਾ ਧੋਖਾ ਦੱਸਿਆ ਹੈ



ਪੰਜਾਬ ਦੇ ਵਿੱਤ ਮੰਤਰੀ ਹਰਪਾਲ ਸਿੰਘ ਚੀਮਾ ਨੇ ਚੰਡੀਗੜ੍ਹ ਵਿੱਚ ਪ੍ਰੈਸ ਕਾਨਫਰੰਸ ਕਰਕੇ ਕੇਂਦਰ ਸਰਕਾਰ ਵੱਲੋਂ ਅਮਰੀਕਾ ਨਾਲ ਕੀਤੇ ਗਏ ਨਵੇਂ ਵਪਾਰਕ ਸਮਝੌਤੇ ਨੂੰ ਭਾਰਤੀ ਕਿਸਾਨਾਂ ਨਾਲ ਵੱਡਾ ਧੋਖਾ ਦੱਸਿਆ ਹੈ। ਉਨ੍ਹਾਂ ਕਿਹਾ ਕਿ ਭਾਜਪਾ, ਜੋ ਭਾਰਤ ਨੂੰ ਸਵਦੇਸ਼ੀ ਬਣਾਉਣ ਦੇ ਨਾਅਰੇ ਲਾਉਂਦੀ ਫਿਰਦੀ ਹੈ, ਅਸਲ ਵਿੱਚ ਅਮਰੀਕਾ ਦੇ ਅੱਗੇ ਗੋਡੇ ਟੇਕ ਚੁੱਕੀ ਹੈ ਅਤੇ ਦੇਸ਼ ਨੂੰ ਵੇਚਣ ਦਾ ਕੰਮ ਕਰ ਰਹੀ ਹੈ। ਇਹ ਸਮਝੌਤਾ ਪੰਜਾਬ ਅਤੇ ਪੂਰੇ ਦੇਸ਼ ਦੇ ਕਿਸਾਨਾਂ ਲਈ ਘਾਤਕ ਸਾਬਤ ਹੋਵੇਗਾ। ਹਰਪਾਲ ਚੀਮਾ ਨੇ ਕਿਹਾ ਕਿ ਜੇਕਰ ਅਮਰੀਕਾ ਦੇ ਉਤਪਾਦ ਭਾਰਤ ਵਿੱਚ ਆਜ਼ਾਦੀ ਨਾਲ ਵਿਕਣ ਲੱਗੇ ਤਾਂ ਪੰਜਾਬ ਦਾ ਉਤਪਾਦ ਰੁਲ ਜਾਵੇਗਾ। ਪੰਜਾਬ ਦੇ ਕਿਸਾਨ ਅਨਾਜ, ਕਪਾਹ, ਸਬਜ਼ੀਆਂ ਅਤੇ ਹੋਰ

ਫਸਲਾਂ ਉਗਾਉਂਦੇ ਹਨ, ਜਿਨ੍ਹਾਂ ਨੂੰ ਅਮਰੀਕੀ ਸਬਸਿਡੀ ਵਾਲੇ ਸਸਤੇ ਮਾਲ ਨਾਲ ਮੁਕਾਬਲਾ ਨਹੀਂ ਕਰ ਸਕੇਗਾ। ਇਸ ਨਾਲ ਕਿਸਾਨਾਂ ਦੀ ਆਰਥਿਕ ਹਾਲਤ ਖਰਾਬ ਹੋ ਜਾਵੇਗੀ ਅਤੇ ਉਨ੍ਹਾਂ ਦੀਆਂ ਫਸਲਾਂ ਬਿਨਾਂ ਵਿਕਰੀ ਦੇ ਸੜਨ ਲੱਗ ਪਵੇਗੀਆਂ। ਉਨ੍ਹਾਂ ਨੇ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ 'ਤੇ ਟਿੱਪਣੀ ਕਰਦਿਆਂ ਕਿਹਾ ਕਿ ਉਹ ਅਮਰੀਕੀ ਰਾਸ਼ਟਰਪਤੀ ਡੋਨਲਡ ਟਰੰਪ ਅੱਗੇ ਝੁਕ ਗਏ ਹਨ ਅਤੇ ਭਾਰਤੀ ਹਿੱਤਾਂ ਨੂੰ ਕੁਰਬਾਨ ਕਰ ਰਹੇ ਹਨ। ਇਹ ਵਪਾਰਕ ਸਮਝੌਤਾ ਭਾਰਤ ਲਈ ਬਹੁਤ ਵੱਡਾ ਖਤਰਾ ਹੈ ਕਿਉਂਕਿ ਅਮਰੀਕਾ ਆਪਣੇ ਕਿਸਾਨਾਂ ਨੂੰ ਵੱਡੀ ਮਾਤਰਾ ਵਿੱਚ ਸਬਸਿਡੀ ਦਿੰਦਾ ਹੈ, ਜਿਸ ਕਾਰਨ ਉਨ੍ਹਾਂ ਦੇ ਉਤਪਾਦ ਸਸਤੇ ਹੁੰਦੇ ਹਨ। ਭਾਰਤ ਵਿੱਚ ਕਿਸਾਨਾਂ ਨੂੰ ਇੰਨੀ ਸਹਾਇਤਾ ਨਹੀਂ ਮਿਲਦੀ, ਇਸ ਲਈ ਮੁਕਾਬਲੇ ਵਿੱਚ ਭਾਰਤੀ ਉਤਪਾਦ ਪਿੱਛੇ ਰਹਿ ਜਾਣਗੇ। ਪੰਜਾਬ ਵਰਗੇ ਖੇਤੀ ਪ੍ਰਧਾਨ ਸੂਬੇ ਵਿੱਚ ਇਸ ਦਾ ਸਭ ਤੋਂ ਵੱਧ ਨੁਕਸਾਨ ਹੋਵੇਗਾ। ਹਰਪਾਲ ਚੀਮਾ ਨੇ ਇਸ ਨੂੰ ਕੇਂਦਰ ਸਰਕਾਰ ਵੱਲੋਂ ਕਿਸਾਨ ਵਿਰੋਧੀ ਨੀਤੀ ਦਾ ਹਿੱਸਾ ਦੱਸਿਆ ਅਤੇ ਕਿਹਾ ਕਿ ਭਾਜਪਾ ਦੇ ਸਵਦੇਸ਼ੀ ਦੇ ਦਾਅਵੇ ਬੂਠੇ ਸਾਬਤ ਹੋ ਰਹੇ ਹਨ। ਉਹ ਭਾਰਤ ਨੂੰ ਵਿਦੇਸ਼ੀ ਕੰਪਨੀਆਂ ਅਤੇ ਉਤਪਾਦਾਂ ਦਾ ਬਾਜ਼ਾਰ ਬਣਾਉਣ ਵੱਲ ਧੱਕ ਰਹੀ ਹੈ। ਉਨ੍ਹਾਂ ਨੇ ਮੰਗ ਕੀਤੀ ਕਿ ਕੇਂਦਰ ਸਰਕਾਰ ਤੁਰੰਤ ਅਮਰੀਕਾ ਨਾਲ ਹੋਏ ਇਸ ਵਪਾਰ ਸਮਝੌਤੇ ਦੇ ਸਾਰੇ ਦਸਤਾਵੇਜ਼ ਜਨਤਕ ਕਰੇ ਤਾਂ ਜੋ ਲੋਕ ਜਾਣ ਸਕਣ ਕਿ ਇਸ ਵਿੱਚ ਕੀ-ਕੀ ਸ਼ਰਤਾਂ ਹਨ ਅਤੇ ਇਹ ਕਿਸ ਤਰ੍ਹਾਂ ਦੇਸ਼ ਵਿਰੋਧੀ ਹੈ। ਇਹ ਸਮਝੌਤਾ ਗੁਪਤ ਰੱਖ ਕੇ ਕੇਂਦਰ ਸਰਕਾਰ ਲੋਕਾਂ ਨਾਲ ਧੋਖਾ ਕਰ ਰਹੀ ਹੈ। ਪੰਜਾਬ ਦੇ ਕਿਸਾਨ ਪਹਿਲਾਂ ਹੀ ਬਹੁਤ ਮੁਸ਼ਕਲਾਂ ਵਿੱਚ ਹਨ, ਫਸਲਾਂ ਦੀਆਂ ਕੀਮਤਾਂ ਘੱਟ ਹਨ, ਖਰਚੇ ਵੱਧ ਰਹੇ ਹਨ ਅਤੇ ਕਰਜ਼ੇ ਦਾ ਬੋਝ ਵਧ ਰਿਹਾ ਹੈ। ਇਸ ਸਮਝੌਤੇ ਨਾਲ ਉਨ੍ਹਾਂ ਦੀ ਹਾਲਤ ਹੋਰ ਵਿਗੜ ਜਾਵੇਗੀ। ਹਰਪਾਲ ਚੀਮਾ ਨੇ ਭਾਜਪਾ ਨੂੰ ਚੁਣੌਤੀ ਦਿੱਤੀ ਕਿ ਉਹ ਆਪਣੇ ਸਵਦੇਸ਼ੀ ਦੇ ਨਾਅਰੇ ਨੂੰ ਸੱਚ ਸਾਬਤ ਕਰਨ ਲਈ ਅਮਰੀਕਾ ਨਾਲ ਇਹ ਸਮਝੌਤਾ ਰੱਦ ਕਰੇ ਅਤੇ ਭਾਰਤੀ ਕਿਸਾਨਾਂ ਦੇ ਹਿੱਤਾਂ ਨੂੰ ਪਹਿਲ ਦੇਵੇ। ਨਹੀਂ ਤਾਂ ਲੋਕ ਸਮਝ ਜਾਣਗੇ ਕਿ ਭਾਜਪਾ ਸਿਰਫ ਨਾਅਰੇਬਾਜ਼ੀ ਕਰਦੀ ਹੈ ਅਤੇ ਅਸਲ ਵਿੱਚ ਵਿਦੇਸ਼ੀ ਹਿੱਤਾਂ ਦੀ ਸੇਵਾ ਕਰ ਰਹੀ ਹੈ। ਇਹ ਮਾਮਲਾ ਨਾ ਸਿਰਫ ਪੰਜਾਬ ਬਲਕਿ ਪੂਰੇ ਦੇਸ਼ ਦੇ ਕਿਸਾਨਾਂ ਨਾਲ ਜੁੜਿਆ ਹੋਇਆ ਹੈ। ਜੇਕਰ ਇਹ ਸਮਝੌਤਾ ਲਾਗੂ ਹੋ ਗਿਆ ਤਾਂ ਭਾਰਤੀ ਖੇਤੀਬਾੜੀ ਖਤਰੇ ਵਿੱਚ ਪੈ ਜਾਵੇਗੀ ਅਤੇ ਲੱਖਾਂ ਕਿਸਾਨ ਬੇਰੁਜ਼ਗਾਰ ਹੋ ਜਾਣਗੇ। ਪੰਜਾਬ ਵਿੱਚ ਖੇਤੀਬਾੜੀ ਅਰਥ ਵਿਵਸਥਾ ਦੀ ਰੀੜ੍ਹ ਦੀ ਹੱਡੀ ਹੈ। ਇੱਥੇ ਦੇ ਲੋਕ ਖੇਤਾਂ ਵਿੱਚ ਮਿਹਨਤ ਕਰਕੇ ਦੇਸ਼ ਨੂੰ ਅਨਾਜ ਦਿੰਦੇ ਹਨ। ਪਰ ਕੇਂਦਰ ਦੀਆਂ ਨੀਤੀਆਂ ਨਾਲ ਉਨ੍ਹਾਂ ਨੂੰ ਨਿਰੰਤਰ ਨੁਕਸਾਨ ਹੋ ਰਿਹਾ ਹੈ। ਹਰਪਾਲ ਚੀਮਾ ਦਾ ਇਹ ਬਿਆਨ ਭਾਜਪਾ ਵਿਰੋਧੀ ਧਿਰਾਂ ਵਿੱਚ ਚਰਚਾ ਦਾ ਵਿਸ਼ਾ ਬਣ ਗਿਆ ਹੈ ਅਤੇ ਲੋਕ ਇਸ ਸਮਝੌਤੇ ਬਾਰੇ ਵਧੇਰੇ ਜਾਣਕਾਰੀ ਮੰਗ ਰਹੇ ਹਨ। ਇਹ ਸਮਾਂ ਹੈ ਕਿ ਕੇਂਦਰ ਸਰਕਾਰ ਪਾਰਦਰਸ਼ਤਾ ਵਧਾਏ ਅਤੇ ਕਿਸਾਨਾਂ ਦੇ ਹੱਕਾਂ ਦੀ ਰਾਖੀ ਕਰੇ। ਨਹੀਂ ਤਾਂ ਭਾਰਤ ਦੀ ਆਰਥਿਕਤਾ ਅਤੇ ਖੇਤੀਬਾੜੀ ਉੱਤੇ ਬਹੁਤ ਵੱਡਾ ਅਸਰ ਪਵੇਗਾ। ਪੰਜਾਬ ਦੇ ਵਿੱਤ ਮੰਤਰੀ ਹਰਪਾਲ ਸਿੰਘ ਚੀਮਾ ਨੇ ਚੰਡੀਗੜ੍ਹ ਵਿੱਚ ਪ੍ਰੈਸ ਕਾਨਫਰੰਸ ਕਰਕੇ ਕੇਂਦਰ ਸਰਕਾਰ ਵੱਲੋਂ ਅਮਰੀਕਾ ਨਾਲ ਕੀਤੇ ਗਏ ਨਵੇਂ ਵਪਾਰਕ ਸਮਝੌਤੇ ਨੂੰ ਭਾਰਤੀ ਕਿਸਾਨਾਂ ਨਾਲ ਵੱਡਾ ਧੋਖਾ ਦੱਸਿਆ ਹੈ। ਉਨ੍ਹਾਂ ਕਿਹਾ ਕਿ ਭਾਜਪਾ, ਜੋ ਭਾਰਤ ਨੂੰ ਸਵਦੇਸ਼ੀ ਬਣਾਉਣ ਦੇ ਨਾਅਰੇ ਲਾਉਂਦੀ ਫਿਰਦੀ ਹੈ, ਅਸਲ ਵਿੱਚ ਅਮਰੀਕਾ ਦੇ ਅੱਗੇ ਗੋਡੇ ਟੇਕ ਚੁੱਕੀ ਹੈ ਅਤੇ ਦੇਸ਼ ਨੂੰ ਵੇਚਣ ਦਾ ਕੰਮ ਕਰ ਰਹੀ ਹੈ। ਹਰਪਾਲ ਚੀਮਾ ਨੇ ਭਾਜਪਾ ਨੂੰ ਚੁਣੌਤੀ ਦਿੱਤੀ ਕਿ ਉਹ ਆਪਣੇ ਸਵਦੇਸ਼ੀ ਦੇ ਨਾਅਰੇ ਨੂੰ ਸੱਚ ਸਾਬਤ ਕਰਨ ਲਈ ਅਮਰੀਕਾ ਨਾਲ ਇਹ ਸਮਝੌਤਾ ਰੱਦ ਕਰੇ ਅਤੇ ਭਾਰਤੀ ਕਿਸਾਨਾਂ ਦੇ ਹਿੱਤਾਂ ਨੂੰ ਪਹਿਲ ਦੇਵੇ। ਨਹੀਂ ਤਾਂ ਲੋਕ ਸਮਝ ਜਾਣਗੇ ਕਿ ਭਾਜਪਾ ਸਿਰਫ ਨਾਅਰੇਬਾਜ਼ੀ ਕਰਦੀ ਹੈ ਅਤੇ ਅਸਲ ਵਿੱਚ ਵਿਦੇਸ਼ੀ ਹਿੱਤਾਂ ਦੀ ਸੇਵਾ ਕਰ ਰਹੀ ਹੈ। ਇਹ ਮਾਮਲਾ ਨਾ ਸਿਰਫ ਪੰਜਾਬ ਬਲਕਿ ਪੂਰੇ ਦੇਸ਼ ਦੇ ਕਿਸਾਨਾਂ ਨਾਲ ਜੁੜਿਆ ਹੋਇਆ ਹੈ।

Cee7News ਵਿੱਚ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ



ਸਕੂਲ ਮੁਖੀਆਂ ਨੂੰ ਮਿਸ਼ਨ ਸਮਰੱਥ ਪ੍ਰੋਜੈਕਟ ਤੋਂ ਜਾਣੂ ਕਰਵਾਇਆ



ਚਮਨਦੀਪ ਸ਼ਰਮਾ, ਮਹਾਰਾਜਾ ਯਾਦਵਿੰਦਰਾ ਇਨਕਲੇਵ, ਨਾਭਾਰੋਡ, ਪਟਿਆਲਾ, ।

ਪੀਐੱਮ ਸ਼੍ਰੀ ਸਸਸਸ ਮਲਟੀਪਰਪਜ਼, ਪਟਿਆਲਾ ਵਿਖੇ ਜਿਲ੍ਹੇ ਅਧੀਨ ਆਉਂਦੇ ਸਕੂਲ ਪ੍ਰਿੰਸੀਪਲ ਅਤੇ ਮੁੱਖ ਅਧਿਆਪਕਾਂ ਦੀ ਮਿਸ਼ਨ ਸਮਰੱਥ ਪ੍ਰੋਜੈਕਟ ਦੀ ਟਰੇਨਿੰਗ ਸਫਲਤਾਪੂਰਵਕ ਮੁਕੰਮਲ ਹੋਈ। ਇਸ ਇੱਕ ਰੋਜ਼ਾ ਸਿਖਲਾਈ ਦਾ ਅਚਨਚੇਤ ਨਿਰੀਖਣ ਜਿਲ੍ਹਾ ਸਿੱਖਿਆ ਅਫਸਰ (ਸੈਕੰਡਰੀ) ਸੰਜੀਵ ਸ਼ਰਮਾ ਅਤੇ ਉੱਪ ਜਿਲ੍ਹਾ ਸਿੱਖਿਆ ਅਫਸਰ (ਸੈਕੰਡਰੀ) ਡਾ. ਰਵਿੰਦਰਪਾਲ ਸ਼ਰਮਾ ਨੇ ਕੀਤਾ। ਡੀਈਓ (ਸੈਕੰਡਰੀ) ਸੰਜੀਵ ਸ਼ਰਮਾ ਨੇ ਸਕੂਲ ਮੁਖੀਆਂ ਨੂੰ ਮਿਸ਼ਨ ਸਮਰੱਥ ਪ੍ਰੋਜੈਕਟ ਨੂੰ ਗੰਭੀਰਤਾ ਨਾਲ ਲਾਗੂ ਕਰਨ ਦੀ ਨਸੀਹਤ ਦਿੱਤੀ। ਉਹਨਾਂ ਕਿਹਾ ਕਿ ਇਸ ਸਬੰਧੀ ਰੀਵਿਯੂ ਮੀਟਿੰਗਾਂ ਵਿੱਚ ਵਿਸਥਾਰ ਵਿੱਚ ਚਰਚਾ ਕੀਤੀ ਜਾਵੇਗੀ। ਉਹਨਾਂ ਵੱਲੋਂ ਮਿਸ਼ਨ ਸਮਰੱਥ ਪ੍ਰੋਜੈਕਟ ਦੇ ਤਹਿਤ ਸਮਾਂ ਸਾਰਣੀ, ਸਕੂਲ ਅਨੁਸਾਰ ਬੱਚਿਆਂ ਦੀ ਗਰੁੱਪਿੰਗ, 15 ਦਿਨਾਂ ਬਾਅਦ 10 ਵਿਦਿਆਰਥੀਆਂ ਦੀ ਰੈਂਡਮ ਜਾਂਚ ਕਰਨੀ, ਪੋਰਟਲ ਤੇ ਡੇਟਾ ਅਪਲੋਡ ਕਰਨਾ, ਗਲਤ ਜਾਣਕਾਰੀ ਨਾ ਦੇਣਾ, ਟੈਸਟਿੰਗ ਟੂਲ, ਬੇਸਲਾਈਨ, ਸੁਤੰਤਰ ਜਾਂਚ,

ਟੀਚੇ ਪ੍ਰਾਪਤ ਵਿਦਿਆਰਥੀਆਂ ਦੇ ਲਈ ਵੱਖਰਾ ਕੰਮ ਦੇਣਾ ਆਦਿ ਬਾਰੇ ਦੱਸਿਆ ਗਿਆ। ਉਪ ਜਿਲ੍ਹਾ ਸਿੱਖਿਆ ਅਫਸਰ (ਸੈਕੰਡਰੀ) ਡਾ. ਰਵਿੰਦਰਪਾਲ ਸ਼ਰਮਾ ਨੇ ਸਕੂਲ ਮੁਖੀਆਂ ਨੂੰ ਇਹ ਯਕੀਨੀ ਬਣਾਉਣ ਦੇ ਲਈ ਕਿਹਾ ਕਿ ਅਧਿਆਪਕ ਟੈਸਟਿੰਗ ਦੀ ਸਹੀ ਰਿਪੋਰਟ ਨੂੰ ਹੀ ਈ ਪੰਜਾਬ ਐਪ ਤੇ ਅੱਪਲੋਡ ਕਰਨਗੇ। ਡੇਟਾ ਦਾ ਮਿਲਾਨ ਨਾ ਹੋਣ ਤੇ ਸਕੂਲ ਮੁਖੀ ਅਤੇ ਅਧਿਆਪਕ ਜ਼ਿੰਮੇਵਾਰ ਹੋਵੇਗਾ। ਲਲਿਤ ਮੋਦਗਿਲ ਡੀਆਰਸੀ ਅਪਰ ਪ੍ਰਾਇਮਰੀ ਨੇ ਜਿਲ੍ਹੇ ਦੇ ਉੱਚ ਅਧਿਕਾਰੀਆਂ ਦਾ ਸਿਖਲਾਈ ਦੌਰਾਨ ਪ੍ਰਿੰਸੀਪਲ ਅਤੇ ਮੁੱਖ ਅਧਿਆਪਕਾਂ ਦਾ ਸਹੀ ਮਾਰਗਦਰਸ਼ਨ ਕਰਨ ਲਈ ਧੰਨਵਾਦ ਕੀਤਾ। ਇਸ ਸਿਖਲਾਈ ਪ੍ਰੋਗਰਾਮ ਵਿੱਚ ਰਾਜੀਵ ਕੁਮਾਰ (ਜਿਲ੍ਹਾ ਸਮਾਰਟ ਸਕੂਲ ਕੋਆਰਡੀਨੇਟਰ), ਨਵੀਨ ਖਾਨ (ਸਹਾਇਕ ਸਮਾਰਟ ਸਕੂਲ ਕੋਆਰਡੀਨੇਟਰ), ਗੁਰਪ੍ਰੀਤ ਕੌਰ, ਬੰਬਨਾ ਰਾਣੀ, ਅਜੈ ਕੁਮਾਰ, ਅਰਸ਼ਦੀਪ, ਹਿਮਾਂਸ਼ੂ ਅਗਰਵਾਲ ਅਤੇ ਚਮਨ ਸ਼ਰਮਾ ਆਦਿ ਬੀਆਰਸੀ ਮੌਜੂਦ ਸਨ।

ਪੰਜਾਬ ਵਿੱਚ ਫਾਰਮੇਸੀ ਅਤੇ ਹੈਲਥਕੇਅਰ ਕੋਰਸਾਂ ਦੀ ਕੰਟਰੋਲਿੰਗ ਅਥਾਰਟੀ ਹੋਵੇਗੀ ਬਾਬਾ ਫਰੀਦ ਯੂਨੀਵਰਸਿਟੀ ਆਫ ਹੈਲਥ ਸਾਇੰਸਿਜ਼,



ਬਾਬਾ ਫਰੀਦ ਯੂਨੀਵਰਸਿਟੀ ਆਫ ਹੈਲਥ ਸਾਇੰਸਿਜ਼ (ਬੀਐਫਯੂਐਚਐਸ), ਫਰੀਦਕੋਟ, ਮੈਡੀਕਲ ਅਤੇ ਹੈਲਥਕੇਅਰ ਸਿੱਖਿਆ ਦੇ ਖੇਤਰ ਵਿੱਚ ਲਗਾਤਾਰ ਸ਼ਾਨਦਾਰ ਪ੍ਰਗਤੀ ਕਰ ਰਹੀ ਹੈ। ਇੱਕ ਮਹੱਤਵਪੂਰਨ ਅਤੇ ਉਮੀਦਭਰੀ ਪੇਸ਼ਕਦਮੀ ਤਹਿਤ, ਯੂਨੀਵਰਸਿਟੀ ਨੂੰ ਪੰਜਾਬ ਵਿੱਚ ਫਾਰਮੇਸੀ ਅਤੇ ਹੈਲਥਕੇਅਰ ਕੋਰਸਾਂ ਦੀ ਕੰਟਰੋਲਿੰਗ ਅਥਾਰਟੀ ਨਿਯੁਕਤ ਕੀਤਾ ਗਿਆ ਹੈ, ਜੋ ਪਹਿਲਾਂ ਡਿਪਾਰਟਮੈਂਟ ਆਫ ਟੈਕਨੀਕਲ ਐਜੂਕੇਸ਼ਨ ਐਂਡ ਇੰਡਸਟਰੀਅਲ ਟ੍ਰੇਨਿੰਗ ਦੇ ਅਧੀਨ ਸਨ। ਇਹ ਕਦਮ ਸੂਬੇ ਵਿੱਚ ਸਿਹਤ ਸਿੱਖਿਆ ਨੂੰ ਮਜ਼ਬੂਤ ਕਰਨ ਵੱਲ ਪੰਜਾਬ ਸਰਕਾਰ ਦੀ ਇੱਕ ਸਕਾਰਾਤਮਕ, ਪ੍ਰਗਤੀਸ਼ੀਲ ਅਤੇ ਉਮੀਦਭਰੀ ਪਹਿਲ ਵਜੋਂ ਵਿਆਪਕ ਤੌਰ 'ਤੇ ਸਵਾਗਤਯੋਗ ਮੰਨਿਆ ਜਾ ਰਿਹਾ ਹੈ। ਡਾਇਰੈਕਟਰ, ਟੈਕਨੀਕਲ ਐਜੂਕੇਸ਼ਨ ਐਂਡ ਇੰਡਸਟਰੀਅਲ ਟ੍ਰੇਨਿੰਗ ਵੱਲੋਂ ਜਾਰੀ ਕੀਤੇ ਤਾਜ਼ਾ ਹੁਕਮਾਂ ਅਨੁਸਾਰ, ਸਾਰੇ ਹੈਲਥ ਸੰਬੰਧੀ ਕੋਰਸ ਤੁਰੰਤ ਪ੍ਰਭਾਵ ਨਾਲ ਬਾਬਾ ਫਰੀਦ ਯੂਨੀਵਰਸਿਟੀ ਆਫ ਹੈਲਥ ਸਾਇੰਸਿਜ਼, ਫਰੀਦਕੋਟ ਨੂੰ ਸੌਂਪੇ ਜਾ ਰਹੇ ਹਨ। ਇਸ ਤੋਂ ਪਹਿਲਾਂ ਇਹ ਕੋਰਸ ਟੈਕਨੀਕਲ ਐਜੂਕੇਸ਼ਨ ਵਿਭਾਗ ਅਧੀਨ ਆਈ.ਕੇ.ਜੀ. ਪੰਜਾਬ ਟੈਕਨੀਕਲ

ਯੂਨੀਵਰਸਿਟੀ ਅਤੇ ਮਹਾਰਾਜਾ ਰਣਜੀਤ ਸਿੰਘ ਪੰਜਾਬ ਟੈਕਨੀਕਲ ਯੂਨੀਵਰਸਿਟੀ, ਬਠਿੰਡਾ ਵੱਲੋਂ ਚਲਾਏ ਜਾ ਰਹੇ ਸਨ। ਸੂਚ ਦੇ ਨਾਂ ਦੱਸਿਆ ਕਿ ਯੂਨੀਵਰਸਿਟੀ ਦੇ ਕਾਨੂੰਨੀ ਨਿਯਮਾਂ ਅਨੁਸਾਰ ਸਾਰੇ ਹੈਲਥ ਸੰਬੰਧੀ ਕੋਰਸ ਬੀਐਫਯੂਐਚਐਸ ਦੇ ਅਧੀਨ ਹੀ ਹੋਣੇ ਚਾਹੀਦੇ ਸਨ। ਪਿਛਲੇ ਦੋ ਸਾਲਾਂ ਦੌਰਾਨ ਲਗਾਤਾਰ ਕੋਸ਼ਿਸ਼ਾਂ ਅਤੇ ਕਈ ਮੀਟਿੰਗਾਂ ਤੋਂ ਬਾਅਦ ਇਹ ਮਕਸਦ ਹੁਣ ਸਫਲਤਾਪੂਰਵਕ ਪੂਰਾ ਹੋਇਆ ਹੈ। ਉਨ੍ਹਾਂ ਨੇ ਪੰਜਾਬ ਸਰਕਾਰ ਦੇ ਇਸ ਫੈਸਲੇ ਦਾ ਸਵਾਗਤ ਕਰਦਿਆਂ ਇਸਨੂੰ ਇੱਕ ਇਤਿਹਾਸਕ ਉਪਲਬਧੀ ਕਰਾਰ ਦਿੱਤਾ। ਮੀਡੀਆ ਨਾਲ ਗੱਲਬਾਤ ਕਰਦਿਆਂ ਪ੍ਰੋ. (ਡਾ.) ਰਾਜੀਵ ਸੂਦ, ਮਾਣਯੋਗ ਵਾਈਸ ਚਾਂਸਲਰ, ਬੀਐਫਯੂਐਚਐਸ ਨੇ ਕਿਹਾ ਕਿ ਯੂਨੀਵਰਸਿਟੀ ਹਰ ਖੇਤਰ ਵਿੱਚ ਲਗਾਤਾਰ ਵਿਕਾਸ ਕਰ ਰਹੀ ਹੈ। ਉਨ੍ਹਾਂ ਦੱਸਿਆ ਕਿ ਚਾਂਦਾਗਤ ਵਿਕਾਸ, ਯੋਗ ਮਾਨਵ ਸੰਸਥਾਪਨਾਂ ਦੀ ਭਰਤੀ ਅਤੇ ਸੁਪਰ-ਸਪੈਸ਼ਲਟੀ ਸੇਵਾਵਾਂ ਵਿੱਚ ਵੱਡਾ ਸੁਧਾਰ ਹੋਇਆ ਹੈ। ਕਈ ਸਾਲਾਂ ਤੋਂ ਖਾਲੀ ਪਈਆਂ ਅਸਾਮੀਆਂ ਹੁਣ ਭਰੀਆਂ ਜਾ ਚੁੱਕੀਆਂ ਹਨ, ਜਿਸ ਨਾਲ ਯੂਨੀਵਰਸਿਟੀ ਮਾਹਿਰ ਪੇਸ਼ੇਵਰਾਂ ਲਈ ਇੱਕ ਆਕਰਸ਼ਕ ਕੇਂਦਰ ਬਣੀ ਹੈ। ਉਨ੍ਹਾਂ ਇਹ ਵੀ ਦੱਸਿਆ ਕਿ ਵੱਖ-ਵੱਖ ਜ਼ਿਲ੍ਹਿਆਂ ਦੇ ਚਾਰ ਸਿਵਲ ਹਸਪਤਾਲ ਯੂਨੀਵਰਸਿਟੀ ਨੂੰ ਬਿਹਤਰ ਕਾਰਗੁਜ਼ਾਰੀ ਲਈ ਸੌਂਪੇ ਗਏ ਹਨ। ਹਸਪਤਾਲਾਂ ਦੇ ਹਵਾਲੇ ਸਮੇਂ ਪੰਜਾਬ ਦੇ ਵਿੱਤ ਮੰਤਰੀ ਸ਼੍ਰੀ ਹਰਪਾਲ ਸਿੰਘ ਚੀਮਾ ਨੇ ਕਿਹਾ ਕਿ ਇਹ ਹਸਪਤਾਲ ਸਿਹਤ ਸੇਵਾਵਾਂ ਨੂੰ ਹੋਰ ਬਿਹਤਰ ਬਣਾਉਣ ਲਈ ਯੂਨੀਵਰਸਿਟੀ ਦੇ ਅਧੀਨ ਦਿੱਤੇ ਗਏ ਹਨ। ਵਾਈਸ ਚਾਂਸਲਰ ਨੇ ਦੱਸਿਆ ਕਿ ਯੂਨੀਵਰਸਿਟੀ ਨਰਸਿੰਗ ਸਿੱਖਿਆ ਦੇ ਖੇਤਰ ਵਿੱਚ ਵੀ ਵਿਸਥਾਰ ਕਰ ਰਹੀ ਹੈ। ਪੂਰੀ ਸਮੇਤ ਕਈ ਇਲਾਕਿਆਂ ਵਿੱਚ ਸਰਕਾਰੀ ਨਰਸਿੰਗ ਕਾਲਜ ਪਹਿਲਾਂ ਹੀ ਚੱਲ ਰਹੇ ਹਨ ਅਤੇ ਹੋਰ ਸੰਸਥਾਵਾਂ ਪਾਈਪਲਾਈਨ ਵਿੱਚ ਹਨ। ਸੂਚ ਨੇ ਜ਼ੋਰ ਦੇ ਕੇ ਕਿਹਾ ਕਿ ਹੈਲਥਕੇਅਰ ਸਿੱਖਿਆ, ਟ੍ਰੇਨਿੰਗ ਅਤੇ ਸਕਿੱਲ ਵਿਕਾਸ ਨੂੰ ਇੱਕ ਛੱਤ ਹੇਠ ਲਿਆਉਣ ਨਾਲ ਪ੍ਰਸ਼ਾਸਨਿਕ ਸੁਧਾਰ, ਟੈਕਟਾਪੂਰਨ ਸਿੱਖਿਆ ਅਤੇ ਬਿਹਤਰ ਨਤੀਜੇ ਯਕੀਨੀ ਬਣਾਏ ਜਾਣਗੇ। ਉਨ੍ਹਾਂ ਵਿਸ਼ਵਾਸ ਜਤਾਇਆ ਕਿ ਇਹ ਵਿਕਾਸ ਪੰਜਾਬ ਵਿੱਚ ਸਿਹਤ ਸੇਵਾਵਾਂ ਦੇ ਭਵਿੱਖ ਨੂੰ ਨਵੀਂ ਦਿਸ਼ਾ ਦੇਣਗੇ।

ਦਰਬਾਰ ਸਾਹਿਬ ਦੀ ਪਰਿਕਰਮਾ 'ਚ ਪੁਲਿਸ ਕਾਰਵਾਈ ਦਾ ਮਾਮਲਾ

ਫਾਜ਼ਿਲਕਾ ਦੇ SSP ਨੇ ਮੰਗੀ ਮੁਆਫ਼ੀ, SGPC ਦੇ ਰੋਸ ਤੋਂ ਬਾਅਦ ਲਿਆ ਫੈਸਲਾ



ਸ਼੍ਰੀ ਦਰਬਾਰ ਸਾਹਿਬ ਕੰਪਲੈਕਸ ਦੀ ਪਵਿੱਤਰਤਾ ਅਤੇ ਮਹਿਯਾਦਾ ਨੂੰ ਲੈ ਕੇ ਪੈਦਾ ਹੋਏ ਵਿਵਾਦ ਤੋਂ ਬਾਅਦ ਅੱਜ ਪੁਲਿਸ ਪ੍ਰਸ਼ਾਸਨ ਨੇ ਨਰਮ ਰੁਖ਼ ਅਖਤਿਆਰ ਕੀਤਾ ਹੈ। ਫਾਜ਼ਿਲਕਾ ਦੇ ਐੱਸ.ਐੱਸ.ਪੀ. ਨੇ ਉਸ ਘਟਨਾ ਲਈ ਲਿਖਤੀ ਅਤੇ ਜ਼ਬਾਨੀ ਮੁਆਫ਼ੀ ਮੰਗੀ ਹੈ, ਜਿਸ ਵਿੱਚ ਪੁਲਿਸ ਮੁਲਾਜ਼ਮਾਂ 'ਤੇ ਪਰਿਕਰਮਾ ਦੌਰਾਨ ਸਿੱਖ ਰਹਿਤ ਮਹਿਯਾਦਾ ਦੀ ਉਲੰਘਣਾ ਕਰਨ ਦੇ ਇਲਜ਼ਾਮ ਲੱਗੇ ਸਨ।

ਕੀ ਸੀ ਮਾਮਲਾ? ਜਾਣਕਾਰੀ ਅਨੁਸਾਰ, ਫਾਜ਼ਿਲਕਾ ਪੁਲਿਸ ਦੀ ਇੱਕ ਟੀਮ ਕਿਸੇ ਮਾਮਲੇ ਦੀ ਜਾਂਚ ਜਾਂ ਪਿੱਛਾ ਕਰਦੇ ਹੋਏ ਦਰਬਾਰ ਸਾਹਿਬ ਦੀ ਪਰਿਕਰਮਾ ਤੱਕ ਪਹੁੰਚ ਗਈ ਸੀ। ਇਸ ਦੌਰਾਨ ਮੁਲਾਜ਼ਮਾਂ ਵੱਲੋਂ

ਨਿਰਧਾਰਿਤ ਨਿਯਮਾਂ ਅਤੇ ਪਵਿੱਤਰਤਾ ਦਾ ਧਿਆਨ ਨਾ ਰੱਖਣ ਕਾਰਨ ਐੱਸ.ਜੀ.ਪੀ.ਸੀ. ਦੇ ਅਧਿਕਾਰੀਆਂ ਅਤੇ ਸੇਵਾਦਾਰਾਂ ਨੇ ਸਖ਼ਤ ਇਤਰਾਜ਼ ਜਤਾਇਆ ਸੀ। ਸ਼੍ਰੋਮਣੀ ਕਮੇਟੀ ਨੇ ਇਸ ਨੂੰ ਸਿੱਖ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਵਾਲੀ ਕਾਰਵਾਈ ਕਰਾਰ ਦਿੱਤਾ ਸੀ।

ਭਾਵਨਾਤਮਕ ਪੱਖ ਤੇ ਸੁਲਝਾਅ: ਇਸ ਘਟਨਾ ਤੋਂ ਬਾਅਦ ਸਿੱਖ ਹਲਕਿਆਂ ਵਿੱਚ ਕਾਫ਼ੀ ਰੋਸ ਪਾਇਆ ਜਾ ਰਿਹਾ ਸੀ। ਮਾਮਲੇ ਦੀ ਗੰਭੀਰਤਾ ਨੂੰ ਦੇਖਦਿਆਂ ਐੱਸ.ਐੱਸ.ਪੀ. ਨੇ ਖੁਦ ਅੱਗੇ ਆ ਕੇ ਸਪੱਸ਼ਟ ਕੀਤਾ ਕਿ ਪੁਲਿਸ ਦਾ ਮਕਸਦ ਕਿਸੇ ਦੀਆਂ ਧਾਰਮਿਕ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣਾ ਨਹੀਂ ਸੀ। ਉਨ੍ਹਾਂ ਕਿਹਾ ਕਿ ਜੇਕਰ ਅਣਜਾਣੇ ਵਿੱਚ ਕੋਈ ਗਲਤੀ ਹੋਈ ਹੈ, ਤਾਂ ਉਹ ਉਸ ਲਈ ਖਿਮਾ ਦੇ ਜਾਚਕ ਹਨ। ਉਨ੍ਹਾਂ ਭਰੋਸਾ ਦਿੱਤਾ ਕਿ ਪੁਲਿਸ ਮੁਲਾਜ਼ਮਾਂ ਨੂੰ ਧਾਰਮਿਕ ਸਥਾਨਾਂ ਦੀ ਮਹਿਯਾਦਾ ਬਾਰੇ ਵਿਸ਼ੇਸ਼ ਤੌਰ 'ਤੇ ਜਾਗਰੂਕ ਕੀਤਾ ਜਾਵੇਗਾ। ਐੱਸ.ਜੀ.ਪੀ.ਸੀ. ਨੇ ਮੁਆਫ਼ੀਨਾਮੇ ਨੂੰ ਪ੍ਰਵਾਨ ਕਰਦਿਆਂ ਕਿਹਾ ਕਿ ਅਜਿਹੇ ਸੰਵੇਦਨਸ਼ੀਲ ਸਥਾਨਾਂ 'ਤੇ ਪੁਲਿਸ ਨੂੰ ਬੇਹੱਦ ਸੰਜਮ ਅਤੇ ਸਤਿਕਾਰ ਨਾਲ ਕੰਮ ਲੈਣਾ ਚਾਹੀਦਾ ਹੈ।

ਕਾਂਗਰਸ 'ਚ ਕੈਪਟਨ ਦੀ ਵਾਪਸੀ ਦੇ ਸੰਕੇਤ? ਬਘੇਲ ਨੇ ਕਿਹਾ- "ਕੈਪਟਨ ਅਮਰਿੰਦਰ ਸਿੰਘ ਲਈ ਪਾਰਟੀ ਦੇ ਦਰਵਾਜ਼ੇ ਖੁੱਲ੍ਹੇ ਹਨ"




ਪੰਜਾਬ ਕਾਂਗਰਸ ਦੇ ਅੰਦਰੂਨੀ ਸਮੀਕਰਨ ਇੱਕ ਵਾਰ ਫਿਰ ਬਦਲਦੇ ਹੋਏ ਨਜ਼ਰ ਆ ਰਹੇ ਹਨ। ਕੈਪਟਨ ਅਮਰਿੰਦਰ ਸਿੰਘ, ਜਿਨ੍ਹਾਂ ਨੇ ਅਪਮਾਨਿਤ ਹੋਣ ਦਾ ਦੋਸ਼ ਲਗਾ ਕੇ ਕਾਂਗਰਸ ਛੱਡ ਦਿੱਤੀ ਸੀ ਅਤੇ ਬਾਅਦ ਵਿੱਚ ਭਾਜਪਾ ਵਿੱਚ ਸ਼ਾਮਲ ਹੋ ਗਏ ਸਨ, ਨੂੰ ਲੈ ਕੇ ਕਾਂਗਰਸ ਹਾਈਕਮਾਨ ਦੇ ਨਰਮ ਰੁਖ਼ ਦੇ ਸੰਕੇਤ ਮਿਲ ਰਹੇ ਹਨ। ਛੱਤੀਸਗੜ੍ਹ ਦੇ ਸਾਬਕਾ ਮੁੱਖ ਮੰਤਰੀ ਅਤੇ ਪਾਰਟੀ ਦੇ ਦਿੱਗਜ ਆਗੂ ਭੂਪੇਸ਼ ਬਘੇਲ ਨੇ ਚੰਡੀਗੜ੍ਹ ਵਿੱਚ ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਕਿਹਾ ਕਿ ਸਿਆਸਤ ਵਿੱਚ ਕੁਝ ਵੀ ਸਥਿਰ ਨਹੀਂ ਹੁੰਦਾ ਅਤੇ ਕੈਪਟਨ ਅਮਰਿੰਦਰ ਸਿੰਘ ਵਰਗੇ ਕੱਦਵਾਰ ਆਗੂ ਲਈ ਪਾਰਟੀ ਦੇ ਦਰਵਾਜ਼ੇ ਬੰਦ ਨਹੀਂ ਕੀਤੇ ਗਏ ਹਨ।

ਵਿਚਾਰਧਾਰਾ ਅਤੇ ਵਾਪਸੀ ਦੀ ਚਰਚਾ: ਬਘੇਲ ਨੇ ਕਿਹਾ ਕਿ ਕੈਪਟਨ ਅਮਰਿੰਦਰ ਸਿੰਘ ਲੰਬੇ ਸਮੇਂ ਤੱਕ ਕਾਂਗਰਸ ਪਰਿਵਾਰ ਦਾ ਹਿੱਸਾ ਰਹੇ ਹਨ ਅਤੇ ਸੂਬੇ ਦੇ ਵਿਕਾਸ ਵਿੱਚ ਉਨ੍ਹਾਂ ਦਾ ਵੱਡਾ ਯੋਗਦਾਨ ਰਿਹਾ ਹੈ। ਉਨ੍ਹਾਂ ਅੱਗੇ ਕਿਹਾ, "ਜੇਕਰ ਕੈਪਟਨ ਸਾਹਿਬ ਮਹਿਸੂਸ ਕਰਦੇ ਹਨ ਕਿ ਉਨ੍ਹਾਂ ਦੀ ਅਸਲ ਜਗ੍ਹਾ ਕਾਂਗਰਸ ਵਿੱਚ ਹੈ ਅਤੇ ਉਹ ਪਾਰਟੀ ਦੀਆਂ ਨੀਤੀਆਂ ਮੁਤਾਬਕ ਕੰਮ ਕਰਨ ਲਈ ਤਿਆਰ ਹਨ, ਤਾਂ ਹਾਈਕਮਾਨ ਇਸ 'ਤੇ ਵਿਚਾਰ ਕਰ ਸਕਦੀ ਹੈ।" ਇਸ ਬਿਆਨ ਨੂੰ ਭਾਵਨਾਤਮਕ ਪੱਖ ਤੋਂ ਜੋੜਦਿਆਂ ਬਘੇਲ ਨੇ ਸੰਕੇਤ ਦਿੱਤਾ ਕਿ ਪੁਰਾਣੇ ਰਿਸ਼ਤਿਆਂ ਵਿੱਚ ਆਈ ਕੜਵਾਹਟ ਨੂੰ ਦੂਰ ਕੀਤਾ ਜਾ ਸਕਦਾ ਹੈ।

ਸਿਆਸੀ ਮਾਹਿਰਾਂ ਦੀ ਰਾਏ: ਮਾਹਿਰਾਂ ਅਨੁਸਾਰ, ਪੰਜਾਬ ਵਿੱਚ ਕਾਂਗਰਸ ਆਪਣੀ ਪੁਰਾਣੀ ਪਕੜ ਮਜ਼ਬੂਤ ਕਰਨ ਲਈ ਵੱਡੇ ਚਿਹਰਿਆਂ ਨੂੰ ਮੁੜ ਇਕੱਠਾ ਕਰਨ ਦੀ ਰਣਨੀਤੀ 'ਤੇ ਕੰਮ ਕਰ ਰਹੀ ਹੈ। ਹਾਲਾਂਕਿ, ਕੈਪਟਨ ਦੀ ਵਾਪਸੀ ਇੰਨੀ ਆਸਾਨ ਨਹੀਂ ਹੋਵੇਗੀ, ਕਿਉਂਕਿ ਪੰਜਾਬ ਕਾਂਗਰਸ ਦੀ ਮੌਜੂਦਾ ਲੀਡਰਸ਼ਿਪ ਦੇ ਕੁਝ ਹਿੱਸੇ ਅਜੇ ਵੀ ਉਨ੍ਹਾਂ ਦਾ ਵਿਰੋਧ ਕਰ ਸਕਦੇ ਹਨ। ਪਰ ਬਘੇਲ ਵਰਗੇ ਆਗੂ ਵੱਲੋਂ ਅਜਿਹਾ ਬਿਆਨ ਆਉਣਾ ਸਪੱਸ਼ਟ ਕਰਦਾ ਹੈ ਕਿ ਪਰਦੇ ਦੇ ਪਿੱਛੇ ਕੁਝ ਨਾ ਕੁਝ ਜ਼ਰੂਰ ਪੱਕ ਰਿਹਾ ਹੈ। ਕੈਪਟਨ ਅਮਰਿੰਦਰ ਸਿੰਘ ਵੱਲੋਂ ਅਜੇ ਤੱਕ ਇਸ ਬਿਆਨ 'ਤੇ ਕੋਈ ਅਧਿਕਾਰਤ ਪ੍ਰਤੀਕਿਰਿਆ ਨਹੀਂ ਆਈ ਹੈ, ਪਰ ਰਾਜਨੀਤਿਕ ਗਲਿਆਰਿਆਂ ਵਿੱਚ ਇਹ 2026 ਦੀ ਸਭ ਤੋਂ ਵੱਡੀ ਚਰਚਾ ਬਣ ਗਈ ਹੈ।

"ਸਿਆਸੀਆਂ ਨੂੰ ਇੱਕ ਰਾਇ/ਕਾਵਿ ਵਿਅੰਗ" (ਭਖਦਾ ਮਸਲਾ)



ਬਿਆਨਬਾਜ਼ੀਆਂ ਤਲਖੀ ਵਿੱਚ ਬਦਲ ਗਈਆਂ, ਸੰਤੁਲਨ ਵਿਗਾੜਿਆ ਸਿਆਸਤਦਾਨੀਆਂ ਦਾ। ਦੇਸ਼ ਆਜ਼ਾਦ ਕਰਾਉਣ ਲਈ ਸੀ ਜੱਦੋ ਜਹਿਦ ਕੀਤੀ, ਸਾਰੇ ਮੁੱਲ ਭੁੱਲ ਗਏ ਉਹਨਾਂ ਕੁਰਬਾਨੀਆਂ ਦਾ। ਸਮਝਦਾਰ ਬਣ ਕੇ ਸਿਆਸਤ ਕਿਉਂ ਨਹੀਂ ਕਰਦੇ? ਦਿਨੇ ਦਿਨ ਮੁੱਦਾ ਭਖਦਾ ਜਾਏ ਕਾਰਸ਼ੋਤਾਨੀਆਂ ਦਾ। ਭੁਗਤਨਾ ਪਊਗਾ ਦੇਸ਼ ਦੀ ਜੰਤਾ ਨੂੰ ਇਹ ਵੇਖ ਲੈਣਾ, ਨੁਕਸਾਨ ਹੋਊਗਾ ਜੇ ਕੀਤੀਆਂ ਨਾਦਾਨੀਆਂ ਦਾ। ਸੋਚ ਸਮਝ ਕੇ ਬੋਲੇ ਕੰਟਰੋਲ ਰੱਖੋ ਜੁਬਾਨ ਉੱਤੇ, ਕਿੱਸਾ ਉਜਾਗਰ ਕਰੋ ਕੀਤੀਆਂ ਬੇਈਮਾਨੀਆਂ ਦਾ। ਡੁੱਲੇ ਬੇਰਾਂ ਦਾ ਵਿਗਾੜਿਆ ਕੁਝ ਨੀ ਚੁਗ ਪਾਓ ਝੋਲੀ, ਸਵਾਦ ਆਉਣਾ ਹੈ ਮਿੱਠੀਆਂ ਖੁਰਮਾਨੀਆਂ ਦਾ। ਦੱਦਾਹੂਰੀਆ ਕਹੋ ਹਾਲੇ ਵੇਲਾ ਹੈ ਕੁੱਝ ਹੋਸ਼ ਕਰਲੇ, ਤੁਹਾਡੀ ਤਲਖੀ ਚੋਂ ਫਾਇਦਾ ਹੋਵੇ ਨਾ ਕਿਤੇ ਅੰਬਾਨੀਆਂ ਦਾ।

ਜਸਵੀਰ ਸ਼ਰਮਾ ਦੱਦਾਹੂਰ
ਸ਼੍ਰੀ ਮੁਕਤਸਰ ਸਾਹਿਬ
95691-49556

Cee7News ਵਿੱਚ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ



MSM CONVENT SCHOOL

DHUN ROAD, CHOHLA SAHIB,
DIST. TARN TARAN



Affiliated to CBSE New Delhi

ADMISSION OPEN

PLAYWAY TO XII

- Medical • Non-Medical
- Commerce • Arts Stream

*Age criteria as on 31st March

Playway : 2+ Years

Nursery : 3 to 4 Years

LKG : 4 to 5 Years

UKG : 5 to 6 Years

- Digital & Smart School • Parent's Orientation
- Emphasis on Creativity, Innovation, Public Speaking & Theatre
- Extensive Sports facilities like Cricket, Basketball, Kabaddi, Wrestling, Badminton, Football, Chess etc.
- FAP State Award for best sports facilities
- FAP National Award for budget-friendly School
- Holistic Development through Experiential Learning

For Career opportunity : msmconventschool@gmail.com

Limited Seats Available

So Hurry Up! Call Now : 8288073538

msmconventschool@gmail.com
www.msmconventschool.com



FREE ADMISSION
IN PLAYWAY
NURSERY & LKG
for First 50 seats only

50% Off
IN ADMISSION CHARGES
FOR ALL CLASSES
for First 50 seats only



ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧ ਕਮੇਟੀ ਸ਼੍ਰੀ ਅੰਮ੍ਰਿਤਸਰ ਸਾਹਿਬ ਦੇ ਪ੍ਰਬੰਧ ਅਧੀਨ

ਗੁਰੂ ਅਰਜਨ ਦੇਵ ਖਾਲਸਾ ਕਾਲਜ

ਸ੍ਰ. ਹਰਜਿੰਦਰ ਸਿੰਘ ਧਾਮੀ
ਪ੍ਰਧਾਨ, ਸ੍ਰ. ਗੁ. ਪ੍ਰਬੰਧਕ ਕਮੇਟੀ

ਚੋਹਲਾ ਸਾਹਿਬ, ਜ਼ਿਲ੍ਹਾ ਤਰਨ ਤਾਰਨ

ਸ੍ਰ. ਗੁਰਬਚਨ ਸਿੰਘ ਕਰਮੂਵਾਲਾ
ਮੈਂਬਰ ਸ੍ਰ. ਗੁ. ਪ੍ਰਬੰਧਕ ਕਮੇਟੀ

Courses Offered

Post Graduation : • M.Sc. (Comp. Sci.) • M.Com.

Graduation : • BCA • B.Sc.(IT)

• B.Sc. (Comp. Sci.) • B.Sc. (Eco.) • B.Sc. (N.Med.)

• BBA • B.Com. • B.A.

Diploma : • DCA • PGDCA • DST

ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਤੋਂ ਮਾਨਤਾ ਪ੍ਰਾਪਤ

- Diploma in Artificial Intelligence
- Diploma in Cyber Security
- Certification Course in Digital Marketing
- Certification Course in Nanny Care

10+1 & 10+2
Medical, Non-Medical,
Commerce and Arts

ਪੰਜਾਬ ਸਕੂਲ ਸਿੱਖਿਆ ਬੋਰਡ ਤੋਂ ਮਾਨਤਾ ਪ੍ਰਾਪਤ

Affiliated to Jagat Guru Nanak
Dev Punjab State Open
University, Patiala

ਵਿਸ਼ੇਸ਼ਤਾਵਾਂ

- ਬਹੁਤ ਘੱਟ ਫੀਸਾਂ ਅਤੇ ਵੱਧ ਸਹੂਲਤਾਂ
- ਤਜਰਬੇਕਾਰ ਅਤੇ ਮਿਹਨਤੀ ਸਟਾਫ਼
- ਕੌਮਾਂਤਰੀ ਪੱਧਰ ਦੇ ਖੇਡ ਮੈਦਾਨ
- ਅਤਿ-ਅਧੁਨਿਕ ਕੰਪਿਊਟਰ, ਡਿਜ਼ੀਟਲ, ਕੈਮਿਸਟਰੀ ਅਤੇ ਬਾਇਓਲੋਜੀ ਲੈਬ
- ਅਨੁਸੂਚਿਤ ਜਾਤੀ ਘੱਟ ਗਿਣਤੀ ਵਿਦਿਆਰਥੀਆਂ ਲਈ ਵਜ਼ੀਰਾ
- ਵਿਦਿਆਰਥੀਆਂ ਲਈ ਬੱਸਾਂ ਦਾ ਵਿਸ਼ੇਸ਼ ਪ੍ਰਬੰਧ

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧ ਕਮੇਟੀ ਦੇ ਸਕੂਲਾਂ ਤੋਂ ਆਏ ਵਿਦਿਆਰਥੀਆਂ, ਸਕੇ ਭੈਣ-ਭਰਾ ਅਤੇ ਲੋੜਵੰਦ ਵਿਦਿਆਰਥੀਆਂ ਨੂੰ ਫੀਸਾਂ ਵਿੱਚ ਵਿਸ਼ੇਸ਼ ਰਿਆਇਤ

ਅੰਮ੍ਰਿਤਸਰ ਵਿਦਿਆਰਥੀਆਂ ਲਈ ਖ਼ਾਸ ਵਜ਼ੀਰਾ

10+1 ਅਤੇ 10+2 : 5000/- ਰੁਪਏ

ਗ੍ਰੈਜੂਏਸ਼ਨ ਕੋਰਸ : 8000/- ਰੁਪਏ

ਪੋਸਟ ਗ੍ਰੈਜੂਏਸ਼ਨ ਕੋਰਸ : 10000/- ਰੁਪਏ



ਗੁਰੂ ਗੋਬਿੰਦ ਸਿੰਘ ਖਾਲਸਾ ਕਾਲਜ

ਸਰਹਾਲੀ, ਜ਼ਿਲ੍ਹਾ : ਤਰਨ ਤਾਰਨ (ਪੰਜਾਬ) 143410

Website : ggsksarhali.ac.in E-mail : ggscollegesarhali@yahoo.co.in

ਸ਼੍ਰੀ ਮਾਨ ਮਹਾਂਪੁਰਖ ਸੰਤ ਬਾਬਾ ਤਾਰਾ ਸਿੰਘ ਜੀ ਨੇ ਵਿਦਿਆ ਦਾ ਚਾਨਣ ਘਰ-ਘਰ ਪਹੁੰਚਾਉਣ ਲਈ ਇਸ ਕਾਲਜ ਦੀ ਸਥਾਪਨਾ 1970 ਵਿੱਚ ਇਲਾਕਾ ਨਿਵਾਸੀਆਂ ਦੇ ਸਹਿਯੋਗ ਨਾਲ ਕੀਤੀ ਸੀ। ਉਹਨਾਂ ਤੋਂ ਬਾਅਦ ਸ਼੍ਰੀ ਮਾਨ ਮਹਾਂਪੁਰਖ ਸੰਤ ਬਾਬਾ ਚਰਨ ਸਿੰਘ ਜੀ ਇਸ ਕਾਲਜ ਦੇ ਸਰਪ੍ਰਸਤ ਬਣੇ। ਮੌਜੂਦਾ ਸਰਪ੍ਰਸਤ ਸੰਤ ਬਾਬਾ ਸੁੱਖਾ ਸਿੰਘ ਜੀ ਦੀ ਰਹਿਨੁਮਾਈ ਹੇਠ ਕਾਲਜ ਵਿੱਚ ਪੋਸਟ-ਗ੍ਰੈਜੂਏਟ ਪੱਧਰ ਤੱਕ ਦੇ ਕੋਰਸ ਚੱਲ ਰਹੇ ਹਨ। ਇਹ ਕਾਲਜ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅੰਮ੍ਰਿਤਸਰ, ਜਗਤ ਗੁਰੂ ਨਾਨਕ ਦੇਵ ਪੰਜਾਬ ਸਟੇਟ ਓਪਨ ਯੂਨੀਵਰਸਿਟੀ ਪਟਿਆਲਾ ਅਤੇ ਪੰਜਾਬ ਸਕੂਲ ਸਿੱਖਿਆ ਬੋਰਡ, ਐਸ.ਏ.ਐਸ. ਨਗਰ, ਪੰਜਾਬ ਤੋਂ ਮਾਨਤਾ ਪ੍ਰਾਪਤ ਗ੍ਰਾਂਟ-ਇਨ-ਏਡ-ਸਕੀਮ ਅਧੀਨ ਪੰਜਾਬ ਸਰਕਾਰ ਅਤੇ ਯੂ.ਜੀ.ਸੀ (ਭਾਰਤ ਸਰਕਾਰ) ਤੋਂ ਸਹਾਇਤਾ ਪ੍ਰਾਪਤ ਕੋ-ਐਜੂਕੇਸ਼ਨਲ ਕਾਲਜ ਹੈ।



ਮੈਸ਼ਨ 2025-26 ਲਈ ਰਜਿਸਟ੍ਰੇਸ਼ਨ ਅਤੇ ਦਾਖਲਾ ਸ਼ੁਰੂ

10+1, 10+2 (ਮੈਡੀਕਲ, ਨਾਨ ਮੈਡੀਕਲ, ਕਾਮਰਸ, ਆਰਟਸ)

• B.A. • B.C.A. • M.Com. • P.G.D.C.A.

• B.Sc. (N.M.) • B.Com. • M.A. (Pbi.) • D.C.A.

• B.Sc. (C.Sc.) • B.Sc. (Eco.) • M.Sc. (IT) • D.S.T.

ਜਗਤ ਗੁਰੂ ਨਾਨਕ ਦੇਵ ਪੰਜਾਬ ਸਟੇਟ ਓਪਨ ਯੂਨੀਵਰਸਿਟੀ ਪਟਿਆਲਾ ਨਾਲ ਸਬੰਧਿਤ ਕੋਰਸ

• B.C.A. • M.A. (Pbi.) • D.I.T. • D.F.D.

• B.Com. • M.A. (Eng.) • M.Sc. (C.Sc.) • C.G.S.T.

• B.B.A. • M.C.A. • M.B.A.

• Diploma in Care Giver (Old Age Care)

• Diploma in Nanny Care (Early Childhood Care)

ਵਿਸ਼ੇਸ਼ ਸਹੂਲਤਾਂ

- ਦਸਵੀਂ/ਬਾਰਵੀਂ ਚੋਂ 90% ਤੋਂ ਵਧੇਰੇ ਅੰਕ ਹਾਸਲ ਕਰਨ ਵਾਲੇ ਵਿਦਿਆਰਥੀ ਨੂੰ 25% ਤੱਕ ਫੀਸ ਵਿੱਚ ਛੋਟ ਦਿੱਤੀ ਜਾਵੇਗੀ।
- ਇੱਕੋ ਪਰਿਵਾਰ ਦੇ ਸਕੇ ਭੈਣ ਭਰਾ ਨੂੰ ਫੀਸ ਵਿੱਚ ਵਿਸ਼ੇਸ਼ ਰਿਆਇਤ।
- ਅਨੁਸੂਚਿਤ ਸ਼੍ਰੇਣੀ (S.C.) ਦੇ ਯੋਗ ਵਿਦਿਆਰਥੀਆਂ ਨੂੰ ਪੰਜਾਬ/ਭਾਰਤ ਸਰਕਾਰ ਦੇ ਨਿਯਮਾਂ ਅਨੁਸਾਰ ਵਜ਼ੀਰੇ ਦੀ ਸਹੂਲਤ।
- ਗੈਰ ਸਰਕਾਰੀ ਸੰਸਥਾਵਾਂ ਅਤੇ ਦਾਨੀ ਸੱਜਣਾਂ ਵੱਲੋਂ ਵਿਦਿਆਰਥੀਆਂ ਲਈ ਵਜ਼ੀਰੇ/ਆਰਥਿਕ ਸਹਾਇਤਾ ਦੀ ਸਹੂਲਤ।
- N.C.C., N.S.S., Gym, ਬੁੱਕਸ਼ਾਪ, ਕੈਫੇਟੇਰੀਆ ਅਤੇ ਖੇਡਾਂ ਦੀ ਵਿਸ਼ੇਸ਼ ਸਹੂਲਤ। ਉੱਚ ਯੋਗਤਾ ਪ੍ਰਾਪਤ, ਤਜਰਬੇਕਾਰ ਅਤੇ ਮਿਹਨਤੀ ਸਟਾਫ਼।

ਸ. ਹਰਜਿੰਦਰ ਸਿੰਘ
(ਆਨਰੇਰੀ ਸਕੱਤਰ)
(ਸੰ) : 98781-70700

Helpline No. :
95011-03467, 98780-68015,
94179-36759, 81469-99004


ਡਾ. ਜਸਬੀਰ ਸਿੰਘ ਗਿੱਲ
(ਪ੍ਰਿੰਸੀਪਲ)
(ਸੰ) : 95017-46500

ਵਿਦਿਆ ਦਾ ਗੁਰੂਕੁਲ ਗਿਆਨ ਦਾ ਸਾਗਰ
ਸ਼ਿਪਸ ਇੰਸਟੀਚਿਊਟਸ, ਰਾਣੀਵਲਾਹ
ਤਰਨ ਤਾਰਨ

SHIPS LONDON KIDS PLAY PEN SCHOOL

What makes us Special?

- Loving and Caring Environment
- Dedicated Teachers and Staff
- Individual Education Plans
- Smart Class Room
- Creative Corner
- Big Outdoor Play Area



Admission Open

There is no Better
Secure, Safe and Fun Place to Leave
your Kid than in this School



School Time : 10-00 am to 12-00 p.m.



Transport
Facility
Available



ਗੁਲਵਿੰਦਰ ਸਿੰਘ ਸੰਧੂ
ਡਾਇਰੈਕਟਰ



ਨਿਰਭਾਇ ਸਿੰਘ
ਪ੍ਰਿੰਸੀਪਲ

Village Raniwallah, Chohla Sahib, TARN TARAN.
Mob. : 98148-64435, 98148-64437

ਵੈਬਸਾਇਟ
ਬਣਵਾਉਣ ਲਈ
ਸੰਪਰਕ ਕਰੋ

+91 99881 82740

CALLSTEM SOFTWARE LLP

Unlock your business's true potential with our expertise. Join us today and watch your brand soar!

OUR SERVICES

- Web Design and Development
- Mobile Application Development
- Social Media Management & Marketing
- Graphics Designing
- Custom Software Solutions



Contact - 9463661542

